

# Anyamet A Ekanisa A Perugamo

Jeffersonville, Indiana, USA

60-1207

1 Ejuak dadang. Tokona, ikwaginapei amitakinitor ayong, ejoikinit akisingoliyar ikec kinga. Ejuak dadang.

Ikilakara iwon nabo noi a nguna ka akuwar ana ayiakaun tooma nakimor ngina ke Ekapolon. Akuwar ngina biyen abu ayong apup jik ngikaru aliput kedolut. Ka tokona ikiyakar ngidi, anupit ayong ngakingiseta ngace ane, ewuaakini ayong lopuko kang ikotere...ebica na erai na akilip...nguna emaikina kilipere. Ka ikilosi iwon...ka ekatakini ayong dang abongokin kojokan lopite ngolo apedoria.

2 Tema, anikilimok iyong Doc kepedori inges "akisingoliyar ngin kinga," narai...ekeloreit ayong alokwap ane, a ngun, emam nyayiai ayong nakica ngina eremunitoi. Iyete iyes, emam nyarai ayong epei a ngikalimonokinak a ngulu eremonokinio akica. A ngun arai ngini inapakina tar kemam ngun, amaikina ayong. Biyen...

abu ayong egisite, Doc. Akii ayong, akii a-ayong, kingolek iyong. Okoi, okoi, nyo iyong...? Eyai iyong akiuo anen ido tosubanak ngun? [Kiyakinite Lokato Branham ka lokatokeng, Doc-Ed.] Okoi, mam ngace, kimiek ikwagina. Eee. Tokona amina ayong ikoni nen. Ngacec pakio...ka ngamina ayong akica ecaikinit ngiretin kus, iyeni iyong. Ka-ka tocaik ne neni apedoria ayong akiteo ejok. Eketalakarit iyong, malim. Eyaikini etiae keng.

3 Iyeni iyong, emam nyipedori iyong akirikakin nganyameta nguna a ekanisa nu. Ka lolo ani ayai ayong akisiom naga, abu olimok aberu kang, otema, "Okoi, ayong! Ayakar ayong ngalimonokineta nguna alalak alimonokin ngamoreta ngatomonikan alotoma apei kirot na." teyong? Ka ikec dadang... emam epite ngolo limonokinet ikec dadang nai erai alemunun nguna apolok bon, ka anikerai ngina igirere iwon ngikitaboi ikatakinio nai iwon alemun nguna alalak alotooma keng.

4 Emam nyekete ayong iyong ane, Lokato West, lokato. Igale iyong a? abu eirarite ngiemuto ngulu ajokak, ebe ekal alokato Daulton abu bu ekaku toma, edia ngoloce...apese nginace. Erai ngitomom mere ca-a? ngikanikoomuon. Itamunit yong aria ngin akijanakin ngina kitete ngina alimokinia ekapolon inges anen ebe...ebuni ekal keng akiteyarun. Ayai sek ayong elipi a nguna kec, awuoi anen pa ayeni tar nguna kerwuoro temari Ekuwuam Ngolo Akuangan, "Akainak ayong iyong ekal kon." Teyong a? Uui-uui. Ka engol eyai ne, a ngini donupei kec. Kingolek iyong epite ngolo itiyaa Ekapolon? Teyong, erai ngakiro Keng nguna edolito, emam ikec, mam nyipionor. Mam ngace, nyikicamit akidol lowai ngolo ka akitagale, ikicamit akikatakin akiboi aoyau bon ca...alowai lo, alotoma ewai ngolo akiduar.

5 Tokona, nakuwarina acamit eruori, ido ani kapedori, ka oloma nai nakiro nguna kocolong a nganyameta a ekanisa, ngina a ngarei...kori anyamet a ekanisa a ngolo a ngiuni ikiyai iwon nakwar na. Inuminumete iyes-a? Erai nguna eumokina. Atami ayong atemar erai nguna eumokina epite ngolo ikitererengitor iwon Ekapolon Yesu ido ikiinak iwon ngiboro lu, ka ikitalakarit inges a ngitai yok a dadang, ainakin iwon ayenun eroko esaa nguna emaikina atakanun anapakio a nguna eponito. Eyeni inges asalunet anakisiakineta, ka ikilakara isua a ngun. Ka ikikinyomit iwon Ekapolon ikiterereng iwon.

6 Ka iripunit mono iyong, akwar ngina biyen, abu Ekuwuam Ngolo Akuagan ikinak iwon (ekaku kedaun akimor) ngakiteyenuneta ngauni ka ngitai ngiuni. Ikote nenpei. Ka ngina eruoror Ekuwuam, ido abu tobong anakilocunet ngina esidion, ebongonokini, ebala, "Nguna ebala Ekuwuam lokanisai..." Okoi, "Iges ngini eyai akit, kiira iges nguna ebala Ekuwuam lokanisai. Okoi, arai ekanisa tokona kikam ngun ka akereru, teyong, kiyatak ikamunit ngun ka akereru. Torai ngini icoit; ebuni Satan diye, ido kikatak akeria iyong ana nyetakineta keng. Torai kire jik a ngina paki atemar erai Ekuwuam ngolo Akuagan. Ka ani kerai Ekuwuam Ngolo Akuagan, iruorikini ibore jik ngini itiya. Erai a nguna ka adukio ekanisa. Teyong a? ido nai ani kirimaiya iyong ngun, ikinakini iyong Akuj nai nguna alalak. Teyong, kiyatak idoki nguna alalak ka nguna alalak. Ka ikwapei...

7 Tokona, ayai itunganan aramunit asim ido kingita...aramete ngitunga asim lolo ido kingitas wori eyakar akimor ngina ka akitangale. Tokona, nginapei edaunor akimor na, esabit ngolo etupakini ebong, abongori ayong mono ngadi rua, akisiengun ngiporotoi kang iwadio, ido nai esabit ngolo etupakini, kitojok Ekapolon, ikiyakaunor iwon akimor ngina itangalere, esabit ngolo ebunit nataparacu. Erauni nen...ngayeni ayong atemar erai akolongit ani ngin, nai esabit epei ageun...ngirua kelap 18, esabit nataparacu...ejuak ngun dadang, Lokato Nivil a? Kori? [Tobongokini Nivail, "Eee, malim."-Ed.] Esabit nataparacu, ngirua kelap 18, akilipanakin ngikadiakak.

Ka alotoma nu, eyok keyokon ane, emam nyeriamuna ayong esaa ngolo itemokino akitetemunio nguna keng, nai akacamit ayong iyes dadang, kiriamunos ka ekeyokon kosi. Erai inges jik lokato alotoma Kristo. Ikilakara isua ayakar lokato ngol...ngolo itopolounitoi alotoma apetetait ngina a Methodis ngina akuagis. Ka ikiyeni iwon dadang Orman Nivail, idio tunganan ane eyeni. Emam idio tunganan etapakini ekimoin keng nakiyar keng. Emam nyemina inges ayong alimunun ngun, nai eyai ca ayong ainakin inges akitojokio adio tokona, akilo ayuyura dadang ekaku kedau inges ayoun. Teyong a? ka tokona iges esaa.

8 Apei kuwar ayai ayong alomuni alokanisa ido temari ice tunganan, "Okoi, Lokato Branham, kire jik etalakarit ayong alimonokin ngin."

Ka abu ayong otema, "alakara."

Ka ayai ice tunganan ngini awoui alopuke, (alunyar ngikaru ngulu alalak, aria nege loyekalu) abala ekejanakinan, "mam ngcae, kitererengo Akuj, emam nyacamit ayong idio tunganan ebala ayong nen." Teyong a? ebala acamit ayong asir dadang tolot neni ka Akuj."

Otema nai ayong, "Nyerono, elosi." Teyong a? ka abu otema, "Nyerono, amina ayong ngun, elope." Abu otema, "amina ayong ngun jik kire." Ka abu otema, "Emaikina ayong orai ngolo eyookino."

Ka temari nai inges, ebala inges, "Nyerono, ngacamit ayong ngitunga ebasi ayong nen, kipuro Akuj!"

Otemari ayong, "Eyai atiaket ngina edit kidding iyong ka ayong: iyookino ngun, ka iyong emam."

Idio tungnan dadang emina...anikilem iyong ikoku ngini cici, ido nai kiturokin a nguna keng iwadio, ikitiyakini iyong etic ngolo edeparit ngol. Teyong a? erai ngun kire. Teyong a? ka Akuj, juijui, emina inges alimonokin ngidwe keng ngina itiya inges nguna akire. Kimina iyong iyong alimonokin kec ngina itiata ikec erono, nyobo nyilimokinia iyong ikec ngina itiata nguna akire? Teyong a?

9 A ngun etalakarit ayong Lokato Nivail araukau ekeyokon ngolo a ngamesekin anu ane aloyakalu alo. Ka akingolekin akile ngol ngolo erai alibunet keng ngina a Methodis, ngolo iyapi...kanyo, ikwa acamit akijam anakibosi a ngina aronon. Nai...ariamun alotoma Ekuwuam Ngolo Akuagan ngolo apolon, ido tokona adolun nainanakineta ngun; ka epite ngolo isitya inges Ekuwuam Ngolo Akuagan ejok tomam aosou keng. Kingolekisi akilocunet iriamara kapei ka eruye, ka akikianar ka atiyaunun, ikwapei ngiruorua ka ngirukitos kec, ka ngce dang, ka abongonkin ikec nabob.

Ka lokato ngolo cicik lo, ngatami ayong atemar erai inges...Junior Jakison. Nyerono, arubakini ayong ecasit, Junie. Etalakarit ayong Akuj a nguna a Junie Jakison, eyakar lokato jik ainakineta a neni ka Ekapolon.

10 Ka a ngina paki torubak irai ngolo itiditauna. Tokona, idio tungnan dadang alokanisa eyakar ibore idio ngini kitiya; nai ngiriya nawai a nguna aidio bore aice, kimiek iges kipekanisa dadang. Erai nguna ka Akuj, ngiboro dadang. Teyong a? teyong a? mere mono idio tungnan dadang ecamit eruori a ngagayepa, idio tunganan dadang kilocu.

Kikatak akitiya idio bore ngini ajokan ka kiyatak irai ngini ijok; nyirepu nyiyany ngidi, mam tar ejie, nyitolom aduaris adio. Tar kerono itunganan ikwai kori kiruorito erono nenikon ikwai, nyitamak ngadi nguna aronok alotau kon itoronit idio tungnan; 'narai nen iges nai esipokin Satan, kitiyau nguna ajokak anen. Kimuko dadang kan amina ngina ka akujuanut, tolimonori, ka tosubanakini kidiriata, ka kitiyata nguna ajokak neni a ngulu ikitiyanakineta iyes aronis. "Ani kitiyanakineta iyes nguna ajokak neni a ngulu bon ikitiyanakineta iyes ajokis, kanyo," ebala Yesu, "nyikakwap nyitiyaete nguna a?" teyong a? ngikasecak, idio tungnan dadang ejokiari anitunganan a ngini ejok aneni kec. Nai tojok tar aneni a ngulu eroko anenikon, kitiak ibore neni a ngulu nyikitiyakinito iyong idio bore. Kiruro nguna ajokak lotunganan ngolo eruro nguna aronok nenikon, ka alotoma epite ngol ibuni iyong alemar aduaris alotaukon; ido a ngina paki iraun iyong ngolo iminin ka ngitunga dadang, bon kirubak iyong iboi alotoma amina.

11 Tokona imina iyong tema, "Nyerono, apot ikec kitiyata..." mere iwon nyikatubok, Akuj inges ekatubon. Ka nyicamit iyong erukitos kon eakario kinga, iyong icamuni- a? kire jik mam, nyemisitai tar kerai iec atagai. Emam nyicamuni iyong ngun, a ngun tomina nai ikec. "Kaamina imukit ngasecisia nguna alalak." Uui-ha. Eee, malim. Amina, erai iges ngina ajokan, amina Ekristiane a ngolo ekerit Akuj.

Ani kebu itunganan ido ikinyar iyong "ekeoron-ca" ka ngirorua ca dadang, tokona-tokona nyitacak nabo iyong dang ikwa inges, teyong, ani pakipedoru iyong ikwa inges, torotok anen. Nai alotaukon, toyai nakiboisi ngina ibala iyong, mam ngace,...tokona, acepaki, ani pa kemisiunit lokato, alorot a ngolo atiya ayong, emaikina iyong topup ebi osubak ayong ngun." Teyong a? ido torau iyong ngolo ibob neni keng, ido oloto kingaren ikwagina. Ka tar kikiluaka iwon ikwa kide ka to, ngun emam nyerai atiaketait.

12 Ikwaginapei alimunitor ayong akuwar nginace, abu oriam lokato ngolo erai...erai inges ekile ngolo epolot, Melvin; ngolo aoyan, toyai angole nakou. Tokona, emam nyikuanakai iwon tar wadio abi emam tar ayena adio. Ka ngakitaneta yok egelegelia, ido ekibureyok egelegelia; naibo totokeng erai totokang, papa keng erai papa kang, erai inges lokato kang. Teyong a? narai ekiurita isua alokal kepei.

Tokona, ikigelegelia iwon. Melvin mam nyerai Ekristoit, ka emina inges epera, akisinda ngina ekerere a ngagolei, ka ngibore ngice. Ka atami ayong ebe emina inges ngiboro ngulu eugiugiete, ka kire jik ikigelaaka isua anen. Ayong emam nyamina epera ka akerit a ngolei akisinda, amina ayong akicok ngikolia ka Erika. Teyong a? ka emam nyepedoru inges akikobun akan keng loboro ngul. Ka ayong dang emam ngapedori akikobar akan kang lowai ye. A nguna a ngun, kigolik, emina inges eugiugi ka amina ayong

ngaraito. Aso kona...

13 Tokona, emam ngayai ayong lorika, teyong. Nai abu olimunite apei kolongit aiwaice aneni amorere, ebe amina ayong eugiugi, ka akuwar ngina atupakini ayakasi ayong ngiugiugi ngikan... kori ngaraito ngomuon kori ngakan nguna abu nakato totukokinite a nguna kang. Oitakoi kare! Iwon ikiyakar ekimomuoro kai kang a! nai, emam nyabal ayong ikwagina. Teyong a?

Ayai ayong akidodikin iyese atiaketait, iteyong. Nai nyemisitai tar kerai inges ngai, amina ayong inges, erai inges lokatokang. Katar pakera inges ekristoit 'naraiite inges ngiboro anakica kace, ayong ete ngiboro anakica a Kristo; nai emam ngatemari ayong mere inges lokato kang, narai ikirai isua ngikaitotoi ngulu epei kal.

14 Tokona, atabong ngina biyen, abu otakunite kedol a ngolokin. Ka totamunite tokona, emut ngolo ekingaren abu bu lokanisa akilo ngulu sek iyeni iyong, kamaga alo Kentuki, ebe ekaunosi ngiboro ngulu ka akimunono nakimor na ngulu iukukokinite ngikalalak. Totamunite ngun? Eyai natepua, tokona. Teyong a? akuwar ngina biyen aponi topukunoi apei kec. Abu mono touo apei nakikat, nai ayeni ayong ebe ipot iyese kikamunite; narai abu Ekuwuam Ngolo Akuagan kisilereu, nguna emaikina aponere: "egiana ngolo ngedaun, emam nguna ikote nen alo Baibul."

Emam egiyana ngolo ngedaun. Anikeyai ngina ngedaun...ani nai kidoki iyong alongiyana ngikaru ngulu ngedaun, iges nai atemar eyai iyong akiyiar ngina ngedaun anen, ani kiyiari iyong. Ka eyai akiyiar ngina ngedaun apei bon, iges Akuj! Teyong a? a ngun, ka Ebaibul dang emam ngitatami ebe eyai egiyana ngolo a ngikaru ka ngikaru, itatami egiyana "ngolo a ngikaru ka ngikaru. Erauni nen ngikaru ngamilionin ngaliopio ngatomon, ngayeni ayong, nai eyai adaun.

Narai eyai ayong ayaun nen. Abu nyetodol ngiboro ngul lokanisai akitodol...erai ca nai ayong iges emaikina olim ikec. Ka eya ngiboro ngulu alalak nen ngulu erai ayong inges emaikina olim, ka a ngina kuwar ikiriamununu iwon ikec.

15 Nai tokona, ageun tokona paka, tonapa ngatameta nguna ke Ekuwuam, iteyong, kimiek Ekuwuam Ngolo Akuagan kisinou toma. Ido ani kiira iyong ido nyicamunosi ka inges, tolot ekonirok ka tema, "Lokato Branham ngolo a ngican, emam kire jik nyeyeni inges. Alosi ayong akilip a nguna keng." Ido nai iyong etic ngun, ka nai ayong abuni...Ekapolon ebuni ainakin ayong ayenun akiyookino nai, nai erai ca iyese akisionit ayong, ka ngikimasasi ayong dang kinga. Acapaki emina tarai kire, kori dang, nai okoi, amina ayong odiakarite; nai emina toyai akikamunet adio ngina ngayeni ayong dang nguna keng, asosi kitiyata nai iyese dang, ido kilipa ikotere Akuj akisilere ayong.

Ka tokona, akilo ngibor dang, torubakisi ilipanakinosi make ido ngicamakisi Satan idodiuni adio duaris aiwadio. Teyong a? kiricite etaukon erai ngolo asegan anaparassia anu, narai ikiya iwon losaa ngolo egolokini emut dadang ngolo akwap ana. Teyong a? eyakai iwon nasalunet, ngikonei, tomam edio torube ngolo ka a ngayanit.

16 Ikwpei ikitiyaunor iwon nanyameta nguna ekanisa nu, ikilosi iwon ayenun katipei, acapaki atiaket keng dadang akuwar na. ikiya iwon noi kori iwadio apetun akisiakinet ikotere nai ogolokisi, ka tokona nakwar na ikipuk iwon ngiboro ngulu Ekuwuam. Totamunite tokona, adau ayong alimun, emaikina iyong tonap etame kon ngolo Ekuwuam. Nai toripikisi ngakigiret. Emaikina toyai nakigiret, ka emaikina tolong anakigiret. Teyong a? Tokona totamunite...ayenut ca ngina Akirot, ngina ka abakau, "Nyerono, alosit ayong dang losukul asiniya. Alosit ayong losukul ngolo esiomere ngakiro ka Akuj. Alosit ayong lokolegy." Ngun emam ibore esubakini. Ngiparisayon ka ngisadukayon dadang etiyato ngiboro ngulupei ngulu, ka apot kisipiyorosi ayenun Yesu ngamaire amilion. Teyong a?

17 Ngakigiret, apukokinio ngina a ngakigiret, "iwuitai anakoyen a ngikaosok ka ngipirianotin, ido apukokin neni a ngigwea ikwa kwana ikisiomia iwon ikwana." Asosi torau iyong kapei ka ayong ngigwea ido olemasi edio ogosi dadang alotai yok, ka otemasi, Ekapolon, ibuni iyong-iyong alimokin isua, ka ikiya isua apupokin." Ido nai ekamutu nguna ebala Ekuwuam, narai ikidol iwon nakimunono ngina apolon ngina a nyamet ekanisa.

18 Tokona, atami ayong ebe dadang ngun. Nai totamunite akuwar ngina taparacu, ikiyakaun iwon nanyamet ekanisa kece a ngina kuwar. Ka anupit ayong taparacu eyakare iwon esaa ngolo alalan akitor aparang dadang nepei ne, ido akuwar ngina a nginace kolongit dang. Nai, teyong, ngikalalak kec itiyaete ido abuni ayong alemunun nguna apolok bon aloemut alo, atakunun ngakiro nguna kulepek nguna iruoritai ane, ngina ibuni iyong alemun apei kec ido kiyatakinia Alosio kingaren, akeria akitodol ngina emam nabo nyelimunere nen emaikina alosit. Iteyong a? nai...tosiom ngun alore, ka ayong dang abuni akilipanakin iyong, ido iyong dang kilipi a nguna kang, ikotere nai Akuj ikitererangi iwon ikwa ngidwe keng ngulu enupito.

Tokona eroko iwon ngeuna, ngayeni ayong atemar etionor mono kona iyong akiuok a.

19 Ka iyeni iyong ibore ngini aminar ayong akiuok ido elipi a? ebala Yesu, "Ngina iuoya iyong, ilipi, kilipa,

'Papakosi ngolo eyai Nakuj.' Ido kisionionorosi make." Iteyong a? ka Gidion dang apei kolongit abu toseu ajore keng kan ngulu akukumete tomasete ngakipi, kori ngulu awuasi ido tomasete ngakipi. Iteyong a? aso ngulu apot kibusokinos, ngulu sek acakanakin ngaren ngaputosia, ayeni inges ebe mere ngulu ikote nen emaikina toloto. Nai ngulu apot kidongo ewuasi togologolete ngakoyen kec ngisaai dadang. Epite ngol iges itiyaere iwon. Towuo ido kilip. Tokona, anupit ayong dang, nariedik ilipi; nai, akiwuo ilipi, atami ayong epolok ngun aneniyok, kediopita.

Esijuruto ngakesyok tokona, ngolo tau dang kijuru:

20 Papa kosi ngolo ajokan, ikwapei tokona ikidolokinio isua ekicolongkon ngolo etube. Ka emam nyeponitai isua akigita etube, narai isua dadang emunyaroi, nai ikiponit isua, akimaima "Akision, okoi Ekapolon!" tobukokina isua, nakwar na, Ekuwuam kon ngolo Akuagan; mere narai ikiyookino isua, nai narai nyikiyookino isua, ka dang ikiyen ka ikicam ngun, ka nyikiponit alokiro kosi, narai emam nyedolit. Emam isua ajokis, kori-kori tar idio bore, akiyookino kosi a ngikulepek erai ngaraco anakoyenkon. Aso ikibunit isua akitiditeuna a Lokiro Ekapolon Yesu, ikiuakinit inges kingaren kosi, ngaokot nguna akitutuket, kilelebun lotai kosi, ido temasi, "Akuj, kisioni isua ngikasecak ngulu ikilipa akision anaparasia a nguna akiyalolong." Ebe, ikotere apei kolongit ngina elimonokinere emut ngolo esidion, nyikiyeni atemar ori; narai esaa ngolo esidion erai Acela ngina apolon ikipori alokuwuam; ebuni Ebaibul akiper analitare egolokino; ngakan iketarosi; ido ngatepua epote eruun; edoyori akolong. Okoi Akuj! Kimukorio ayong, Okoi Ataba ngina a Nyameta, alosaa a ngol.

21 Ka ikigolek tokona atemar emam ebucare, emam epite matice a nguna kon. Ikigolek ngibukui atiaktiakaun. Ikigolek Ebaibul itodolikin. Ikigolek Ngisirael ikuarunete. Ikigolek emut neni ekanisa. Ka esaa eyai agetakin, alosaa a ngolo epukunere ngiboro ngulu apolok, ido ngakipuceta ngakanikarei a ngaar.

Akuj, Akuj, Okoi Akuj, kisioni isua, ikilipa isua akisionio. Ka ikwapei ekon ketiyan, elipa akision a nguna aidio tunganan dadang alokingaren ajokis nakuwar na. Akuj, nyeyakaun idio kiding kosi ngini eyai asekit lotau keng, nai torau ngina ilotari kan ngaokot nguna Ekapolon Yesu, ikotere nai isua dadang akiriamuni akiboisit ngina itererengitai alokekwaye nadis.

Ka ikwapei adolokinio a kigiret na nakwar na, Papa, okoi, emam nyetemokino ayong. Akuj emam idio kosi ngini itemokino. Ikicamunit ebe emam ibore ikiyeni, Papa, nai ikigongakina isua Lokuwuam ngolo Akuagan ebe ikipukokini isua. Ikwapei ikilacaria isua ayenut kosi ngina ekuwane ngina sek ikinakinit iyong isua, kolong, kimiek nai Ekuwuam Ngolo Akuagan kiuak ekitiyae Ekuwuam lotai kosi. inak ngun, Papa, ikidarit ngun anenikon a Lokiro a Yesu Lokokon. Amen. Eboikinos.

22 Alotoma ekek 2 alokitabo Apukokinio, ido lokanisa ngolo a ngiyarei, a nyamet ekanisa a ngiuni. Togeu...[Kiruorikini nakato a ngayep kace-Ed.] Kitimoi ayong.

Papakosi ngolo eyai Nakuj, Ekonikiro tokeritetei. Apukankon bu, acamit kon kitiyaun, alokwap ikwapei Anakuj. Papa, ikigita isua iyong toyakaun kapei ka isua, ka kiterengoi isua, ido kingarakinai isua orautu ngikadukok ngulu aosok alosaa a ngulu iyalolongioto ngitunga. Ngina ikamaritor akiconga a ngace dadang, kingarakinai isua orautu ngulu ikidolit, Ekapolon, orautu ngiketiyak kon a nguna Ekiro a Kristo. Amen.

Tokona, alimunit ayong ngun ekingaren, ikotere iys iyenunete. Ibu mono iyong toriup atemar mam akilocunet nyebuno Nakiro a? Nakatoyok abu Ekuwuam Ngolo Akuagan kijojoikin kidiama keng, emam apodopon, nai etolom emut ekaku Akirot alomun tomakeng, iteyong. Erai idio bore anakinapeta aibore. Tokona, ejuak ngun dadang, nakato ngina minat, ngai atemar ngai iyong. Ekuwuam Ngolo Akuagan alotoma, okoi, etiono akiting ikoni nen, ayeni ayong. Ikwa ca ka...kori kiyai iyong alimun icebore ka...teyong, emam nyerono; nai ibu iyong topup eroko nyegeuna, iteyong. Iges alosikinet, kigolek, ebonguni ngini itiyaa Ekuwuam. Ekuwuam ngolo akiduar erimariit ngikaduarak, iteyong. Inges iyong.

23 Tokona, acepaki ikijojoikinit iyong nabo Ekuwuam Ngolo Akuagan, ca...atami ca itiyai, katipei ke ngetakin akimor. Ido igolekini iyong akilocunio ebuni, teyong, 'narai emaikina toyai nakinapeta nguna itemokino, iteyong; nai ikiya iwon Alomar Nakiro, iteyong, toma ne. a ngun, tokona, erai ngun kire Akuj, kire jik erai; anupit ayong ka apupi ayong ekatau a dadang, narai abu ayong opup ebonguni nabo nenipei, iteyong. Nai Ekuwuam Ngolo Akuagan...mamparai ekesaa. Eyakar inges emut neni anakato a nguna ekanisa, nai nege iges itiya inges emut keng tokona. Iteyong, emam nyepedori inges akitolutolun bon, iuakinit inges ngiboro dadang nakinapeta. Anupit ayong ngini tungnana dadang amisiki, iteyong, erai ngun kire.

24 Tokona alotoma ekek ngolo kiyareit ekitabon ngolo Apukokinio. Ka...ikigeuni iwon nakwar na kan anyamet a Perugamo, ekek 12. Tokona, akuwar ngina biyen emiekinitai iwon alotma ngulu cicik 11:

Inges ngini eyai akiit, kiira nguna ebala Ekuwuam lokanisai; Inges ngini ilouni emam nyewani atwanare ngina a ngarei.

Tokona, alotoma anyamet ngina ekanisa a ngolo ekingaren, aponi iwon toriamunai Nyinikoletian

egeunete alomun. Abu Akuj topukun ikwa...abu Yesu kilereu erai Akuj ngolo agogongon: emam nabo ece, emam adiot tiaket, emam ngagile ka Akuj, aria inges Akuj bon.

25 Tokona, alotoma anyamet ngina esidion ekanisa nakware, ikigolek ebe ewuoi inges alokek ido kigirak ngakiro ngun lokanisa, ido tolimok ikec akulyako kec. Nai abu tema aria ikec...Nyinikoleti, ka ngice dang, nai aremokino inges.

Akuwar ngina biyen arai ikec...ngulu anapito ngibokoi a ngulu eyaritai. Abu tolimok ikec mam akuriaun, akitodol atwanare, ebe eyakaun inges-inges kapei ka ikec. Ido egolokini abu tema, "Inges ngini ilouni! Inges ngini ilouni emam nyewani atwanare ngina a ngarei.

26 Tokona, eyai apei twanare, ka ikiyeni iwon nguna keng, ka nabo emaikina toyai atwanare ace iwaice; 'narai apei twanare ikitwaki iwon alotoma akuwan na, atwanare ngina a ngarei ikitwaki iwon alotoma ekuwuam, etau. Erai, "Ka etau ngolo eseci kire etwani jik." Atwanare erai ca, "alomun aloboro adadang;" iteyong a? Atwanare kon-kon... apolou keng iges, "adakarior, erai-erai-erai akoporio, akiwuayo." Ka ngina etwaketa ngiminan yok, emam nyeroko etakanete aoyau ngina ikiyeni iwon. Eyariatai iwon ngin atwanare.

Nai Ekristoit emam nyetwani. Emam adio kigiret ngina ebala etwani Ekristoit, narai eyai inges Akiyar ngina nyedaun. Ngina etwania ekasecan, adaun inges jik, ka etau keng atwana jik. Nai ngina etwania Ekristoit, idarit inges Kristo bon abongun nabo. Okoi, atami ayong ariamun edio saa ngolo itemokino akitetemio ngun ekaku anyunet ana nakware na, nen neni ikobonguni iwon; ka ibuni iyong akigolekin, epite ngolo eyaunia jik ibore nginipei ngin anatwanare a ngina a ngarei. Ekek ngolopei eyakai iwon nakware na iges itolomuni ngiboro ngulupei ngul, ka ekitiyae ngolo atiajokan ngol ane.

27 Tokona-tokona, nakware na, elosio iwon akisiom abarua na katipei, narai ayakar ayong ngidi-ngidi emuto ngulu kolong acamit akidol katipei, ido dang ekatak akiililakin katipei ikotere nyekesiboi iyek ekaoyan. Tokona, ke...kegetakin akimor na, ekaku, edio saa dadang ngolo asiomia ayong nu katipei, ani kicamit iyong akileleba keng; Lokato Macia ngolo ane ayakar dadang, ainak ayong inges ngabaruai dadang; ka ebuni inges akigir akan keng lokitabo, ikinakini inges iyek edio saa dadang...anikicamit iyong anenikeng. Emam nai nyerno, Lokato Macia.

28 Ngulu cicik 12:

Neni ke emalaika a ekanisa a Perugamo kigirak; ngiboro lu ebala ngol ngolo etingit atum ngina ekwaka ngiwaitin ngiyarei;

Ayeni ayong ngiticisio kon, ka neni iboyo iyong, tar... ekicolong a Satan...ka itingit iyong kojokan ekiro kang, ka nyengero iyong akiyiun kang, tar ngirua ngulu araakar Antipas ekeyiunan kang ngolo apoloni toarai, ngolo aarakinio kiding kus, aneni iboyo Satan.

Nai eya ayong ngiboro ngidi ngulu eketoronitor iyong, narai eya iyong nen ngulu iricito akitatam a Balam, a ngolo etatami Balak akiriwuokin akisigukinet kigaren ngidwe a Isreal, akijam ngiboro ngulu emuroere ngakujo, ka akitiya adoteu.

Aso ikwaginapei iyiakar iyong ikec ngulu iricito akitatam...(ngiticisio keng eya ama Epeso, nai ane arau "akitatam")...akitatam ngina a Nginikoletian,...(itamunit iyong ayong akalimonokini iyek akuware ngina biyen, epite ngolo edolunioto nen? Ngiticisio ngulu alo kepeso, tokona arau alimonokin)...aki-aki tatam a Nginikoletian, ngiboro ngulu aremokina ayong. (Ooi)

Tokii; kemam abuni ayong nenikon katipei, ido etigi ikec...(mere ekanisa ngolo akire)...ikec kan atum ngina akituk kang.

Inges ngini eyai akit, kiira inges nguna ebala Ekuwuam lokanisai; inges ngini ilouni ainakini ayong akijam mana ngina iwuitai, ka ainakini ayong inges (inges) amoru ngina akuagan, ka anamoru ekiro ngolo kitete igirakinilai, ngolo emam idio tunganan eyeni mati ngini enakinio.

Tokona kiyatak Ekapolon ngarerengisio ne, ido kigarakinia isua ikwapei ikitemitemio nu.

29 Tokona alotoma apetetai ngina ekanisa alo. Erai anyamet ekanisa a ngolo a ngiuni, ngolo ebokoi Perugamo. Ka ekaru ngolo ayakar ekanisa lo arai 312, A.D. 312 paka 606.

Arai anyamet ngina: akitatam a ngina eoliorit, Satan emodianakini, apetetai ngina ekepugan aroma, ka abu kimorik ekanisa ka akwap .

Arai eropit: emanu ngolo iwuitai, a moru ngina akuagan.

Ka etop, emalaika ngolo anyamet ana, kan dadang nguna ebuni Ekuwuam ngolo Akuagan akigarenikin ayong etic, alem ayong Ekakuag Matin. Inges apukokinio ngina akainio ayong, narai ani kasiom ayong ngikakuag ngulu cek anapakio a ngun. Alemunia ayong ekakuag Matin narai aria inges ekile ngolo akirit

Akuj, alotoma aseunet kang aria inges ngarua ngatomon eyakia akilo Ekakuag Patrik.

Tokona, Ekakuag Patrik aria locenikeng Ekakuag Matin; nakatokeng Ekakuag Matin arai totokeng Ekakuag Patrik. Ka arai Ekakuag Matin...eca, erai ngol amaikeng Ekakuag Patrik.

30 Tokona, akiyar keng esiakini A.D. 315 paka 399. Tokona ngin iges apolou alemunia ayong inges akilo nguluce kakuag ngulu akolonigt a ngin, narai epite ngolo ericitor inges elope akiyar keng. Ka alotoma akiegakinio ka Akuj, emam nganupit ayong ngun...

Tokona, ekanisa ngolo Akatolika emam nyeripuna inges, emam nyeyenuna inges, ka ngin iges apolou ace ngina alemunia ayong inges. Uui-uui, ui-ui. Ka nu dadang ngunaa ikite iwon, ngulu eyakatar akijanakin ngina ekuwuam, abu ekanisa ngolo ekigaren tomurak kwap a nguna a ngiboro alu: erai ikec ngulu ekuwuam. Ka ikwapei aramunitor ayong ane, aponi toridakina ekanisa ido kitolomunai akitatam ngina a Nginikoletian; ka ekanisa ngolo akire abu kidong bon, ikwapei sek ca eyakar.

Ka ikwapei sek alimunitor ayong anageun, arai Yesu abala, "Nyikuriakiata, esipan cicik, erai acamit a Papa kus ngina ajokan ainakin iyes Apugan." Iges alimunitor ayong apugan erai apugan ngina ekuwuam, ka ikilakara isua a ngun, ka Ekabaka anapugan keng. Totamunito, erai inges Ekabaka ngolo a Ngikakuag (ngulu itokuagunitai), erai Ekabaka kec iges erikit ikec.

31 Akiyar a Matin Ekakuag arai...erai akiyar ape ngina eumokina ngina apolon alotoma nganyameta a ekanisa. Ageun aneni a Paulo Ekakuag, arai inges ekile epei ngolo eleleba ekuwuam. Arai inges...

Apei umokinet keng ngina ekigaren arai...arai inges ekiait, egeunio, anupit ayong. Ka ape kolongit ayai inges abongun ido ayai ice tunganan...ekile ngolo aperi, tojamite akaterot ka tomarani, ka ngitunga dadang ngulu akapakina...kori, ngulu pa akapakina, nai apedorito akigarakin ekile, nai apot tolunya inges ikwapei esasdoti dang ka Elepit ngulu apot kitiyakis ngun nen Esamariyat a ngolo ajokan. Nai ani edoluni Matin Ekakuag, ngolo ayeni etic keng ikwa Ekristoit ngolo eunan, ayakar inges ekot epei, toyai akitabara loseketa keng, abu tocil ngarua ngarei ido kikobak atiaket ape neni ekilipanaran, ido nai yai inges dang atiaket nginace. Ka akuware ngin iges esiakinor etic keng, narai, abu Yesu Kristo totakanikin nenikeng, alotoma anyunet, imukokina atiaket nginapei atiaki inges ngarua ngarei; nguna apot kilelebikis Akigiret, "Ikwaginapei itiyakiniaata iyes neni alu, itiyakis iyes neni kang."

32 Aso ya ngun ikwa akitatamet. Nguna dadang itiyai iyong neni aidio tunganan, itiyai iyong neni a Kristo. Totamunito ngun. Tokona iyong...otemasi kapaei [Kiruorikinet Lokato Branham kapei ka atukot-Ed.]: "Nguna itiyai iyong neni a nguluce, itiyai iyong neni a Kristo." Nyemisitai tar kerai anu etami inges a ngunakon, erai nguna itami iyong a nguna keng, teyong, ikec eyaunette ngareregisio.

33 Arai ngin aumokinet keng ngia ekigaren ka ageuneet ngina akijanakin keng. Eyai nguna alalak toma keng, erai ayong iges emam esaa. Narai acamit ayong iyes taparacu ka a ngina kuware, a ngun ngacamit ayong akisiboi iyes ekauyan.

Ejuak dadang, ace umokinet ngina alemunit ayong ngina acmit eruori nakware na.

Arai inges ngolo etopolorit etunganane, ka arai inges ngolo aremokino ekanisa ngolo Aroma. Emam adio camuna kapei ka ekanisa ngolo ekigaren ngolo a ngipadera Aroma, inges...ikec ayakasi arauni ngakwapin ka ngace dang, ido abu inges kitepeg ikec. Arai inges ngolo aremokino ikec noi. Ngini iges anyunet ngina abu inges toyarite anapakio a ngun. Tokona...

34 Nai ayai inges amunyar aput ngina a ngikapir ape kolongit, ka abu dang kiela alitare ngina a ngikapir. Ka ayai inges ayepun ekitoi lo kwap, ka ngikalalak ngulu auasi alodiye ayakasi nabo erai asubanakin. Ebal inges, "Anikarai ayong etunganan ka Akuj...toenikinai ayong neni erit ekitoi ngol ido ekitoi acakakin ayong. Anikarai ayong etunganan ka Akuj...anipakarai ayong etunganan ka Akuj, ebuni ekitoi akiyar ayong. Ani karai ayong etunganan ka Akuj, Akuj kang ebuni amogiriyar ekitoi ngol iwaice." Tolemasi nai akisitakinit! Asosi apot nai ikec kisiakis akiyep ekitoi; ka ani esiakini ekitoi aukori, abu tomogirikin ido akipicar ngitunga ngulu etete. Abu Akuj tomogirik kibelevu kidiama ekamukut. Aumokinet! Otakoi, ngisaai dadang ayai aumokinet nakiyar keng.

Ka ace umokinet ngiba acamit alimun, iges akuwan a ikoku a ngini atwanit a ngini abu inges kiriuok akuwan keng kidiama keng. Ka abu toyar nabo nakiyar, ekaku kedau inges akilip esaa ngolo aoyan a nguna aikoku.

35 Ayai nabo ace ngini ewuoi alokinyaren kang, arai ekariokn. Ayai alosit akiyar ngitunga ka ngulu ka Akuj nglulu eleleba Ekuwuam Ngolo Akuagan. Narai ayai inges nakan ngina aloteten pader ngolo ekanisa a ngolo ekigren alo Roma, ngapakio ngun, beaten arai inges Epop eroko nyerauna epop. Arai ekiro keng D-a-m-a-s-u-r-a, ido ari inges Ngikristo dadang ngulu ariamuni inges ekamuni toyar. Ka-ka aberu kenf ngina akabakanut, arai akapirit, ka eleleba akirionut lota keng.

Ka ngina abunio Matin lo ekakuag akimaima, abu aberu keng kiuak inges diye keng ikotere imaimai a

nguna a Ngikristo nyeyari. Narai, ani jik edoli inges nenikeng, mam pa abu kitiya adio jokis, narai arai inges akan teten epop; aso abu inges toyar Ngikristo ngulu ngulu eleleba Ekuwuam Ngolo Akuagan lopite ngolo acamitor.

36 Nai tocamite Matin akigitigita ka inges, nai apot ngasigaria kitoua inges alokidor. Nyerono, abu Matin kibusokini nen eret keng ido kilip akitodol ngina edodikinia Akuj inges Alomar toma. Ani ejouni inges anen, abu tolot lodorin ngulu agolitoi ka apot ikec bon tonyaros, tosodi inges Alomar toma.

Tokona, erai nu nguna kocolong, mere nabo ice tunganan kigiri nguna keng, ka ikwapei ekidiokiata... ani keyai idio bore, ikiturotor ikec, emaikina torai ece kanisa iruoro; kori, atemari ayong, noinoi ekanisa ngolo a Papaa, nyelimuniete ngiboro ngul. Nai, teyong, etakunito nguna kolong akiyookino. Teyong a?

37 Ka abu ekile lo kikomaiya ngaren, Matin Ekakuag, kitor kiding ngikedarak, ka idio bore dadang, akitodol kigaren ekapolokiniton kec. Ka ekapolokiniton kec mam pa akerit eketiyan ka Akuj. Iyeni iyong, ngun-ngun mamparai-parai nguna alosikinitoi. Abu tobobongik akoukeng ido pa akerit inges. Iyeni iyong nguna abu Akuj kitiya a? abu inges kikatak akisiruorikini inges nai abu akoukeng kidong iketara, ka alosi Akuj ainakin ngulu iboyete anakwap akerit ekatiyan keng. Aso abu kicuyak ibore nakim, ka abu kiterieb inges alokicolong keng, ido abu kitojou ines kidiama, inak inges akiuok.

Tokona ngun-tokona erai ngun emut ngolo Ebsibul, arioget ngina a Nisen. Eyaiinges akiker eketiyan ka Akuj; ainakin inges akiuok. Ido dang kiterieb inges alokicolong a ngolo eboyo; abu amuanis tolong anakuwan keng tolot akitomuanun ekicolong nen eboyere, ka ayai inges aporun kidiam anen. Akuj eysksr erot ngolo kitiyaet ngiboro, iyeni iyong. U-ah. "Akuj epedori ngamoru nu akituluor ngidwe Abraham." Ido kitam iyong, Akuj ngolopei eyai kidingyok nakware na. erai Akuj ngolopei ngol. Ejuakdadang.

38 Ka ace ngina amina ayong, ido nai ojongo. Eyai adio ne, nai ariam ayong...Tokona naga iges amina ayong noi, ani eyai inges apei kolongit idarit ngitunga keng, anakilip torai nagule keng.

Ka arai inges-inges ekile ngolo apolon, ka abu todaka ekanisa lo ngolo eleleba Ekuwuam Ngolo Akuagan, ka abu itocil iwon dadang...Ooh, arai inges abu...ikec dadang kilelebik ekuwuam, atukot keng dadang. Ka alotoma ngiwaitin ka akwap dadang apot Ngikristo kitiyata ngaumonokineta ka ngayuneta ka ngakujuwanisia.

Teyong, Akuj iruoro neni eyakia keng, tosodinai eyakia kiruoro neni a ngitunga. Ka ngun ikec itiyaunun, kigolek iyong, idari inges ngitunga ka inges dang anakisikuanet ka Akuj; kigolek iyong, Ekuwuam Ngolo Akuagan elele alotoma atukot kec.

39 Ngapakio nguna alalak ngina eyarere ikec, etojounio eketiyan alokiding kec (ikwagin) ido tomunyarai ikec kapei esaa ngolopei ngol. Nyo aronis ngina etiyato ngitunga ngul nenikec! Kicuyai ikec. Ngikiliok aponi kibubui a ngisumari...lopirin, ido tolacakinai ngigoko ngulu karieyet, kori...ka kitajamai akau aituganan, kiriunete ngamoliteny eroko itunganan nyetwana. Ngaberu totubonoroi ngikisin, ido kitete ikec ngitai kec iridete, akitodol ngina esaluniata, totwaaka, ikwagin. Ngidwe kec todemarai ata tokec ido kimasakinai ngigwoko ka ngice boro, ido kitete ata tokec. Ngidwe kec dadang!

40 Tokona, nyitamakini iyong atemar ngitunga ngulu erakasi ngikristo itiyaete ngiboro ngul. Nai topupok, ebala Ebaibul, ebala Yesu, "Epot ngarua ikiyarete ikec iyese, totamete atemar ijanakinete ikec Akuj." Totamunete iyong, ebe Yesu ngolopei ngo Ingolo abala nen, alotma Ekuwuam ngolopei ngol, abu totedunite nabo alotoma ngarua ngua esidiok nu. Eyai atakanun. Ani erai kiriamara nu kapei ka Akigiret, kiteteo pa kitodoliki ikwapei akigiret ka ngiemuto ngulu kolong. Abala Akuj itiyaunososi. Teyong, ikwaginapei. Asosi anu tokona elosio iwon etic ngina ikidolio nanyamet ekanisa a Laudekia (teyong, neni ikiya iwon tokona) ka ngigiesio ka ngiboro elimorito nabo?

41 A ngun, tokona, ayai inges nen ilipi kidarite atukot keng. Todoluni ekelipanaran lopuke ido kikokongokini epuke keng, tosodi inges agar epuke (ka arai inges ngolo cakum), ido tolimokini inges acamit ayong elou. Aleri inges ka amam ibore, tolilim, ido temari inges...abu kiyakiya inges alosit akigolekin edikon ngolo apolon. Nai edikon ngolo apolon abu kiretak inges ka akitolomar inges kinga. Ka ani itiyakini ngun, abu kirimok, ido toboguni inges alimokin Matin Ekakuag ebe-ebe erita inges edikon kinga.

Ka akisiakin a ngin, ageun esaa ngol, abu edikon ngolo apolon lo tobongu toma ka tolimok inges eretunit, ebe, "Atukot kon ikidarit iyong! Inak iyong ikec akidarit iyong!" nai ayai inges nakilip akitodol ngina epupunio inges arikio aneni ka Akuj alosit kinga.

42 Ka toboguni akelipanaran lo lopuke. Tosodi nai Matin Ekakuag alacun ekelou ngolo ajokan ka inakini ekelipanaran, ka tolimok edikon ngolo apolon alosit alemun ece ka ainun inges. Aso ayai inges alemun ece lou, kedio rot a dadang, ka akitanap Matin Ekakuag. Ka abu inges tonao alokingren ngitunga elou ngolo alokwap akilo sek alou keng.

Teyong elosi ca akidodiun: inak nguna ajokak nguna iyakar iyong, inak akiyar kon, inak ngiboro dadang Kristo. Ka Ekuwuam ngolopei ayiari aneni Akristo, eyiari alotoma kon, ka-ka ngipitesio kon

alokidugetakon ka ngitunga ngulu itiyata iyes, ikunikin ikwa Kristo akitodol etic nguna atiyai Kristo.

43 Nguna ekaku akitodol neni eperikinere ngitunga loturube keck a tongaleuniete. Erai-erai ngun kire, apedori ngina ka amina erimorit ikec. Ka apot ikec temasi ebe "Ani elimonokini Matin, kelomu inges kinga kelou a ngolo carioit a ngol, apot ngitunga nglu lalak kingolekis Akica emuakimuaki aneni keng" Uui-ya. Teyong a? narai etiyat inges ibore ngini akire.

Juiujui kitiyae nguna iyookino, ekon tic neni ka Akuj; totami nguna iyookino, erai ngol etic a ngunakon elope; ka emaikina iyong tolom kinga irai ngolo iyookino. Erai ngun kire, emaikina iyong etic.

44 Tokona, ikicamit ageun nu alotoma akitetem ikec, nakware na, narai akitiya nu iges egogo.

Tokona, neni emalaika ekanisa a Perugamo kigirak; ngiboro lu iges ebala ngol ngolo etigit ngolo ekuaka ngiyarei-... ekileng...ekileng ngolo ekuaka ngiwaitin ngiyarei;

Tokona acamit toriup iyong inges eyai akidodiun bon nakwar na nabo ikwa ngolo Ekukonokinoi. A ngolo kanisa arai asir keng apei aloyakae keng: apei ngina ayakar ngikacer ngitomom ka ngiyarei...kori "Ngikacer ngikanikarei anakan keng, inges ngolo eyakar ekileng ngolo ekuaka ngiwatin ngiyarei," teyong, ice bore, "Ngolo eyakasi ngakejen asuat, ngakoyen dang...ikote arira ka akim." Eyai inges elope alimor bon ikwa ngolo Ekukonokinoi.

45 Tokona ibala iyong, "Ai eperio ngolo ekukonokinoi ane, 'ayai ekileng ngolo ekuaka ngiwaitin ngiyarei elomuni anakituk keng'?"

Nyerono, ekileng iges "Akirot." Ngiburaniya 4, alemunio iwon anageun ngina alemunore inges ngolo ekukonokinoi. Ekileng, ikiriam alotoma Ngiburaniya 4:12, ebe, "Akirot ngina ka Akuj ekuana akilo ekileng ngolo akuaka ngiwaitin ngiyarei." Iyookino ngun a? Akirot ka Akuj ngin. Mere a...? tokona ane kingolek, toyakar akilocunio na. Toriup Akirot ngin tokona, Yokona emut 1, "anageun" (kolong) "arai Akirot iges asubi adis ka akwap." Iyookino ngun a? "Ka toyai Akirot ka Akuj, ka Akirot aria ngolo Ekukonokinoi. Ka ngolo Ekukonokinoi abu tonap akuwan ido kiboi alokiding yok." Erai ngun kire a? "Abu Akirot tonap Akuwan ido kiboi alokiding yok."

Ka euoi ane, ngolo ayai anageun, "Tolimok nu neni emalaika ekanisa ka-a Peru-...Perugamo. Tolimok inges nu, 'Arai Ayong Akirot ka Akuj.'" Otakoi, ikingolek iwon Inges alotoma Apukokinio, ebuni kelou a ngolo iruasito ngaokot, tonapite ebokot anakou keng, tomiete agole ngina akuagan, ka namuro keng egiritai, 'Akirot ka Akuj.'" Otakoi, amina ayong ngun. Erai Inges Akirot, Akirot ka Akuj. Aso ikingolek iwon lo ngolo Ekukonokinoi anakisiakinet, idodiun bon, erai Inges Akirot ka Akuj.

46 Tokona, ani kerai Inges Akirot, dadang nu nguna igiritai Lobaibul erai atiaket keng; aso ani nai kicam iyong nu, toma keng (Iges Akirot), ebuni Akirot na toma kon a nguna kanupit, kitorau iges ngina eyiari, narai a...Okoi! Kikam nu! Ebuni Akirot tomakon, ani keyai Ekuwuam toma nen, erauni ngina eyiari nginapei elomunia iges toma, ka ngn kiikinet dadang iyookino. Emam..."a nguna a ngun, ani kilimok iyong emoru lo 'tonyou ane,'ka nyingayanit iyong alotau kon." Narai (Kanyo?) erai iyong ngolo Ekukonokinoi iges iruoro. Iyong inupit a? ebala Ebaibul nen. Ka dadang nguna ibala iyong epote akitiyan erai pa kingayangaya iyong, erai ca kilema iyong ngakinyal dadang nguna akwap alotoma kon, ikitorau iyong Ekuwuam Ngolo Akuagan lokoku kori nakoku ka Akuj: ngolo emam kwap, ngolo emam etube, ngolo emam a ngayanit. Nyo iges? Emam nabo nyeraiyong, erai Akuj alotoma kon. Aso toting nai Akirot keng, erai akiikinet, ido tema, "Papa, erai akiikinet kon." "Satan,..." emaikina ngice boro toyout. Teyong a? teyong a?

47 Tokona, emam ngipedori iyong etic ngun mati ikipukok Akuj iyong alosikinet a ngun. Teyong a? k angina iyenunia iyong alosikinet aibore a ngin, ipedori nai iyong atemar, amina ayong Yesu. Arai inges Akirot. Erai ngun kire a? Toraibo Yesu, ngolo aria etunganan, akai, ebala, "Emam ibore epedori ayong etic bon mati eketodik ayong Papa."

Asosi emam nyerauni Akirot mati ikisilerikin iyong. Ira iyong a? Nyemisitai tar kebasi ngitunga "ngarua a ngaumonokineta atubor," Akirot emam nyisilekino neni kec. Nyiumok tar pakenupa ikec toma Ekuwuam Ngolo Akuagan, nyisilekinitoi ikec Akirot. Nyiumok nyigolekinete ikec tar apukokinio ngina ebatisimu alokiro a Yesu Kristo, emam nyisilerekinitoi ikec Akirot; ka nabo dang emamukatar ikec akigiret tar ngina lotot, emam adio kibois ngina ebatisaere idio tunganan kece rot.

48 Nguna Ekuwuam a ngolo Akuagan, ebala Ebaibul ebe "Emam idio tunganan enyaarai Yesu Kristo, mati alotoma Ekuwuam Ngolo Akuagan," ka ebasi ngitunga ebe nyenupito ikec atemar iyookino Ekuwuam Ngolo Akuagan. Teyong a? Teyong, emam nyeinakinitai ikec. Ebala Yesu, "Emam itunganan ebuni neni kang mati keyau inges papa neni kang. Ka dadang nguna eyakar Papa" (nguna alunyari) "nguna akainaki ayong Papa ebuni neni kang." Okoi, nyejuak bono ngun a! "Dadang nguna akainaki ayong Papa, epote neni kang. Emam idio eoliyori mati lokoku kamunyarioro, ka abuni ayong...(euritai inges a nguna kalosikinet a ngin), ka eteyaruni ayong inges akolongit ngina esidion."

Okoi, ayong! Nen iges ikwakinitere nyiroruayok lokitabo ngolo a Imesek ngolo ka kiyar: ameun



asubunet akwap. Nyibusak mono ngun a! ikinyayayayai iwon ikwani?

49 Okoi Akuj, tolema angayagayat aneni alokiding kosi, tokep ngitai kosi ngulu kuliak akitodol ngina emamukaunor adio ngayagayat alokiding kosi. Akilip kang ngin. Kikokoriyo adio ngayagayat dadang, Ekapolon.kimiekinai ayong oyar ka bobou, etiditeuna, ka a lot dang ikwa ikale ka Akuj anakwap. Olot ayong ikwapei Alosio Inges dang. Eruoro ayong ikwa eruoro Inges. Ngipitesio kang kikosi ngulu keng. Toriamut ngulu ce Yesu alotoma kang. Kimiek ayong etotwania akiyar kang ikotere ariamuni, Ekapolon alotoma kon. Ikec ngun, etotwaniari ayong akiyar kang ido nai oriam anenikon; elelebikin neni a Kristo akitodol ngina emamukaunor angayagayat napas, mati ca nguna ebala Inges.

Tokona, nyiloto kinga neni do temasi, "Asir neni ka Akuj! Aleluya! Epuro Akuj! Kigolekisi nguna ebui ayong etic? Asir neni ka Akuj!" eroko Inges nyeriamuna. Mere epite ngol etiyator Inges, mam, abu kiriu ekore keng kinga ido tema, "Kingolekis nguna alosi ayong etic? Eee, malim. Arai ayong ati-..." Mam. Emam inges nyeyara asir a nguna aidio bore, abu inges inak Akuj ido torotok ka akiyapara ka abobou, kapei ka ekuwuam ngol ngolo irimorit inges akitodol ngina eminakiniata ngitunga ayakau diye keng. Nyikemoui bon... amina ines ikec akitodol tar akilipanakin ikec juijui, ngisaai dadang. Ka aria ngin ayunet kon, ayunet kang, akitiyanakin ngulu ce ikwa etiya kinia inges ngulul ce.

50 Tokona, ikicamit tokona nabo ariupun ane, alotoma ngulu cicik 2, nguna eraunete 13 ngulu cicik:

Ayeni ayong ngitisicokon, ka-ka neni iboyo iyong, tar...ekicolong ngolo a Satan...ka ericit iyong ekiro kang, ka nyeyero anupit kang...

Kingolek, eyiarete ikec aneni iboyo Satan, ka eroko ericito ekiro a Yesu. Teyong, "Ka nyeyero anupit kang." Anupit ngina ikoni ai anakinit inges ikec? Anupit a Pentekoti, anakisiakinet. Ayai ikec anupit a Nyinikoletian kama, arioget ekanisa, ka ngace dang, edukete, ekanisa ngolo emaikina araun arioget; nai abu inges tema, "ibu iyong tolom anen, toremokin ngun, ka ayong dang ikote nenipei. Ido emam nyeyero iyek ekiro kang; emam iyek nyetupakina ekitiyae kec' ngitalio ka ngiboro ngice, irubakisi iyek jik isiposi alokiro kang. Ka eroko iyek iricito anupit kang ikwa anageun." Okoi, amina ayong ngun!

...nyeyero inges anupit kang, ikwa ngulu kolong anapakio a ngun (ebica enyaritai iyek ebe A-t-i-p-s) arakar Antipas ngolo ekijoma ngolo aponi toyarai, alokiding kus, aneni iboyo Satan.

51 Alosi ayong akiuok anen iwadio. "Akicolong a Satan." Ikicamit alosikin ngiboro ngul, acamit iyek kikamut nu. Torai kire ebe etiyai iyong ngun, tokona. "Ekicolong a Satan." Tokona, elimorit Akuj anageun neni keyai ekicolong a Satan, ka arai nen Babilon. Aria a ngina apaki ekicolong ngolo a Satan, ka alotoma Apukokinio ikote nenipei nen. Nai, kiriu iyong, abu Babilon kilocokin alotoma akapirionut araun "Roma."

Ka tokona alokaru a ngulu kolong, eroko nu nyetakanuna (nyikaru ngidi), abu ekicolong asatan topolori...atami imina iyong tonyara inges ebe eka-...ekabaka-esasadotene ngolo a ngikalengi. Abu adoketait ngina ka apolou a Babilon kilocok ekicolong keng ngina erisitotor inges ngulu a Pesian, ka abu tonyou alo Babilon. Aria ekiro keng A-t-t-l-a-s, Attalas, esadoti ngolo apolon ngolo a Babilon. Ngina aponiata ngulu a Pesian akikamar Babilon, akiritar ngikalengi; Attalas, ekabaka ngolo epolokinit ngisasdoti, abu toem ka ya ekicolong keng Perugamo. Lokicolong a Satan iges tokona iboyo iyong."

52 Tokona, ngun iges Alosio ayong alemun emut ngolo ekanisa aloma nguna kolong, ariamun neni...nguna kepot totakanut ngina kebakar inges, "Iboi iyong aneni eyai ekicolong a Satan."

Abu otamak, "nyerono, ai mono kona eyakasi ngun, ice bore, "Ekicolong a Satan'?" nai abu oriam atemar ekabaka ngolo apolon lo, ekaku kilout inges ngulu a Pesian(Ikwapei eyakar anyunet a Daniel), abu bu lotaun lo ngolo a Perugamo, torai Roma, ka anen abu toyeu Apis keng ngina apolon ageun alo Babilon tar Perugamo, neni (aniboi) togeunia Babilon ngina kitete. Okoi, ayong! Tokona kigolek iyong alibunet ngina eyakai iwon tokona. Ejuak dadang.

Tokona, ka anen abu toyar lokatokeng ngolo aumokina, aponi toyarai anen, Antipas.

53 Ido nai kilocok ngakilio keng. Ekingaren arai ekesicanan Ngikristo. Okoi, epite ngolo aremotor ka Eristaone! Ka arai ekabaka ngolo erai esadoti inges elope, arai ngolo ka akwap alosubunitene ka alibunet. Ka abu kilocok epite keng ido kituput Kostatan.

Kostatan erai ngolo yenen (ka eyai tar tokona Roma) alibunet ngina a Kinait Kolumba, tokona, ngolo abu kikong akikoget ngina a ngaokot. Nai Kostatan (Alimuni ayong nu karimao ka akereru), epite ngolo asiomunia ayong alorot kang aloemuto, emam pa elocokino.

54 Tokona, kiruja inges apei kolongit akirujasit nakware, ebe igolekini inges...igolekini inges ebusalaba, ka abu tema anu ebuni inges akiloun ejie; ka...narai aris inges eiik ekibaba Lokristo, ebe erauni inges dang Ekristoit. Erai kilipa ikec a nguna keng akiloun ejie ngol. Ido abu ayong owuo alodiye edaraca, aneni ayai inges...kekuaye edaraca kec, ajotoe, eruja akirujasit na; kakejunit, ka nait akiwasakin erangi ngolo akuagan nakuara keng k angina a ngiwakujo keng. Ka arai nen iges ayeunor arioget ngina a Kolumba

kipukate Katolika ngina a Roma. Nai emam nyitiya inges idio bore ngini kedin; ipei bore bon ngini abu inges kitiya ngini igiritai loemuto, ikwapei egolekinio ayong, eerai, abu kiwuakinite emusalaba kidiama ekanisa Ekakuag Sofiya. (Wui!) nai aria inges ekepugan, k angina arakar inges ekapolokinton apugan a Roma anapakio a ngun, inges ka ngipadera keng ngulu kapiri, kimorikinos totukut ido toyeut ekanisa ngolo malam ngolo enyaritai Nginikoletian anapakio a ngun. Ekristeone, ngolo asiomunio alotoma apaderunu, ka kitanite ngun alokanisa kec, ngolo ekisiom alokanisa kepeso, ka ngice dang, ka Sumuruna; Nginikoletii ngul.

55 Tokona aris Nginikoletian araut...mere "ngiticisio" ikwa ngina keyakar ane anageunet , nai ane erai "akitatam." Aria "ngitisisico," ekatakinito ikec alomar toma keng; nai ane ananyamet ekanisa agolo agiuni abu torau "akitatam," esasdorti ngolo apolon, ngikewuapak ngulu apolok. Eroko ikec ngenyara ata papa, tokona; nai anyaritai ikec, ngipadera, ngulu apolok, iyeni iyong, ngulu yenen. Ka akec kitatam arai, arai, ngikisila.

Ayakasi ikec ayoun alokanisa a ngolo eleleba ka torikite Ekuwuam Ngolo Akuagan. Apot ikec tocamakis ikec etiakarosi erai ngidi ido tonyarai ikec "ngikapegak" narai mam pa acamunete ikec akimorikin kapei ka ikec araun epei din ngolo apolon. Nai acamit ekanisa akibooi erai ngolo elacakina alokisila, toyai nakipukao ngina Ekuwuam a ngolo Akuagan ikwapei eiikinitor sek Kristo ikec; eyakaun inges ka ikec, ka erauni iges ekabaka kec;. Okoi! Ekabaka kec!

56 Ekanisa ngolo akire emam nyilokokino ngipitesio keng, ngolo nyipukat adio tukot ngayeni ayong epite enyaritere iyes alokinga kaama, ekewuapan epop, ka ebicop, ka ngipopio, ngulu ngediakanarete. Ikinupit iwon eyai epei bon ngolo nyediakanari, erai inges Ekabakayok, iges Yesu Kristo alotomayok aloyakae Ekuwuam a ngolo Akuagan; Akuj alotomayok, eyiari alokidingyok, ikirit iwon ka ikitenit iwon nakipi nguna ka akiyar, eyai inges elope bon akitodikin; idodiunit epite ngolo kitiyaa kolong ka ngikakuak ka ngulu ayario kolong, ebe erai inges Ekapolon ngolo kasubio, kitangale ngikadiakak, kiteyiaruniye ngikatwak, kidodiuniye ngayayunete, kiritanarete ata satan.

57 Emam tar adio paki ngina ariamunia ayong epei bore, alotoma ngibicopio ngulu ekanisa a Nginikoltian ameun aneni a ngolo apolon a Roma, epop; emam adio paki aloemuto neni igiriterere ebe eteyarunit ebicop ekatwan, kori idio bore ikwagin, narai Kristo (ngolo erai ayiarun) amam alotai kec. Apot ikec kimorikinos ka toloto lodin, apot togielai apolou kec ngina kaurio. Nai ekanisa ngolo ka Akuj a ngolo ayaran ayakar epedori ngina a Kristo, ekanisa ngoloce ayakar ngolo epolokinit kec toma; nai ekanisa ngolo akire abu kidong ka Ekuwuam. Iyong eyai amisikini-a? ajokak dadang.

58 Tokona lo...aso Kostanita, abu kirijak ekanisa keng iwapei, eya ne nguna abu inges kitiya. Abu tolema Nginikoletian ngul, ka tolot neni ke (Ngulu itusubuna Ngikristo). Imisik iyong ejoka-a? aria ikec Ngikristo, ngulu enyarasi make Ngikristo, tomam Ekuwuam Ngolo Akuagan. Teyong-a? arai Ngikristo, Ngikristo ngulu edinikinito, ngulu emam Ekuwuam Ngolo Akuagan. Arai Ngikristo kekiro ca, arai ca Ngikristo kan acunanakin kapei, tomasete ekomunio, ka kiricito ngikisila; nai, togerito arikio ngina Ekuwuam a ngolo Akuagan. Amamukatar ikec ngaumonokineta ka ngayuneta alokiding kec, abasi kec erai ngiboro ngul ngulu kocolong atubor; ebe eyai ikec asipokin ekanisa ngolo ipukatai. Teyong-a?

Tokona, tosodi nai ekanisa ngolo eleleba Ekuwuam Ngolo Akuagan atiakar aloboro a ngulu ikote nen. Nai, alo Perugamo, aponi kicikakinai nen emalaika ekanisa a Perugamo. Teyong-a? 'narai erai etic keng tokona etic nu.

59 Nai Kostant mam pa eburit Ekristaone, eitanit inges ayaun ngikapir keng ngulu ilujonokinio, ekanisa keng ngolo ikapirikinit. Nai Laudekia ngina aremorit ngatagor ka...kori Nginikoletian ngulu aremorito ngatagor ka tosipokina nen a Roma ido ayenara sek, ka ngikalalak arai Ngikristo ngulu anupito (ngulu-enyarasi make), atalokisil. Nai ekanisa ngolo akire arai ngolo menen; juijui ikoni nen ka kolong ekoni nen! Alosi ayong akidareun apei nakikat, ikotere ngun esiporosi ejok. Teyong-a?

Totamunito, ekanisa ngolo akire erai a nginapaki itukot ngini cicik ngini emina ai akijukanar king angina a ngikanisai a ngulu ce. Ekanisa ngolo akire emam nyelomaritor narioget ageun, narai emam nyerai iges arioget, erai akuwan ngina imunono ngina a Kristo eyiari anakwap, Ekuwuam Ngolo Akuagan elosi alonerin alu. Aso emam nyipedori iyong akitarau Kristo arioget, emam nyipedori iyong. Acamit iyong kikam ngun a nguna anyamet ekanisa a Laudekia, tokona. Ka totamunite ka kiriite ngun, 'narai ngina kirot dadang eruoro ayong eyai natepua.

60 Ido totamunite tokona, kirici ngun anatameta: ekanisa ngolo akire emam nyeyeuna arioget adio.

Ekanisa Akatolika iges ngolo ekingaren ayeun arioget anakwap, amam sek adio rioget, ka erai-erai iges "toto a ngikanisai" ikwapei elimitotor Ngikatolikai ebe erai. Erai "toto a ngikanisa." Toto a ngariogeta a ngikanisai. Ebalala Ebaibul arai iges, aso emam nyijamuni iyong ngina etemarere erai ngin "toto a ngikanisai," erai "toto a ngikanisai." Itacaunitai alotoma Apukokinio 17, elosio iwon akidol neni keng elere. Ejuak dadang.

61 Tokona, Kostanita, ikwapei ayakatar anatameta keng akitogogo ekepugan (ikwapei sek itiyanaana Roma, atigit ngingaeta ka akwap), ayai inges ayaun ngakiro keng nguna ikapirikinito ka alemar Ekristaone, ido ngace kimori kapei, tocunak nu kapei ka kitaraun bon ekepugan ngolo a nyiarei nen emam. Teyong-a? Narai arai inges...ngolo itopolori inges torau ekepugan akwap, Kostanita.

Ka alotoma ekiyan: arai inges-arai inges ekarikon, nai mere Ekakuag ka Akuj, ikwapei ekatakinitotor ngice akitaraun inges. Mam parai inges! Emam idiobre ngini etiyaet inges neni kang ngini ikoni ngini Ekristoit. Epei kanisa ngolo a Nginikoletian abu inges kiwuk emusalaba; ka ikwa ibore nginice dang emam nen ngikitarau niyong Ekristoit, emam nyegolekinitor ayong; inges...akuwar ngin abu kiwasak naupal keng, ikwa nen, 'narai ariamunit inges akirujasit, ngina elipanakiniata inges Ngikristo ikotere inges ilouni alojie.

Tokona, epedori ajore keng agogogior. Ka kitiyata nai nu, abu inges kitolom ngasupan nguna a ngikapir, toma lokristo ngulu ekanisa a Nginikoletian. Anyarai iyong inges ekanisa ngolo a ngikisila ngolo aponi toyeunai. Abu inges kitolom ngasupan nguna a ngikapir lokanisa a Nginikoletian, ka ekokini nen akidounio ngina ekanisa Akatolika.

62 Tookona, lokato, atakuunit ayong aloemuto. Ayakar ayong ngikonei nglulu alalak ngulu erai ngikatolikai, elalak ikwa elalakiata ngikonei ngulu a Protesitan. Nai Ngiprotestan emam nyepedorete, kidareu togetakin akuwar na, kigolek, teyong-a? igolekini iyong apot ikec kitiyata ibore ngini pei ngin. Emam nyerauni amoti ebinika emodokiar." Teyong, narai erai ibore nginipei ngin, elomarit ekuwuam toma kec. Ido ilosi iyong akingolekin ibore ngini atubokinitor ayong ibore ngin juijui. Narai erono! Ekuwuam alotoma kang, anikekatak ayong, ido kiorou ibore alotoma kang, emam ngariamuni ayong ekisil alotoma kang, eyai a ngina paki. Enyarasi...

63 Ngikiliok ngulu apolok, ngulu erikito edin adaut alimokin ayong, "Imunari iyong akijanakin kon. Lokato Branham, itiyai iyong ngiboro lu" ebasi, "mam ngini nyerai etic kon. Ikinyarit Akuj iyong akilipanakin ngikadiakak."

Abu Akuj okonyara ayong etic akilo akilipanakin ngikadiakak bon. Ngikadiakak erai ipei bore bon ngini ekamunia ayong ngatameta nguna a ngitunga, ka dadang ngun; ekadiakan, akilipakin ekadiakan mere ibore lope. Teyong-a? emut iges iruoroi iwon. Ngiboro ngul ebogorete; adiaka, ekile, ekile ngolo ediak egaleuni ido totwan nabo. Nai etunganan ngolo edoun Ekuwuam a ngolo Akuagan eyai inges Akiyar ngina nyedaun. Akuj emam ngirimit akitagale ngitunga bon ikwagina. Erai ngin ainakinet ekanisa kan akuwan na; ngina enapitai na, ka nginace, ido nginace. Teyong-a?

64 Akidounio Akatolika, ikotere itiyai nu, akikamun ngakoyen nguna Ekristaot ka ngakoyen nguna a ngikapir, akimorikin ikec kapei toruokinos toraut ekanisa epei.

Okoi, arai toyai ayong ngin tokona, akaritas ace eperikinit itunganan ice akuwar ngina biyen. Amaikina ayong ayoron, nai abu ekemuriak ayong; eperete ngiboro ngulu alalak anagule kama. Itiyaete ibore ngini ikoni en pei en tokona, ka igeunete iyeg ngina iseuniata ekile ngolo ipot toseut. Eyakasi tar tokona akitolomun Ebaibul ngolo ngicumit Ngikatolikai, kerai dang Ngiyudayon, kori Ngiprotestan. Itolomunete ikec Ebaibul ngolo ecamakinit ngiboro dadang. Iyong emam nyite amodio ngina a Kostanete a? Ngiemuto erucakis nabo. Tokona, kingolek iyong, ka ariam ayong...irasi iyeg ayong asiomi biyen nakuware, nyirara iyong a? Ka ariamuni ayong eperi alore, ka itiyao iges a geun apaki ngina aoyan.

65 Tokona ebasi, "A lotoma'62 epote ikec..." Ka toripunite ebe abu Paapa Jokona ngolo a ngatomoniarei ka ngiyare abu ayong...egisite ngikanisai dadang ngulu erai ngakaitotoi abongun neni atoto a ngikanisai. Nyiyalolongo, ebuni. Nyemaikina nabo tobongosi, eykasi nen sek tokona.

Ikwapei sek alimunitor ayong, "Ebala ekitelala lo, "nyerono, anikeseun Kennedi, ikamarete ngikatolikai." Ikamarete-a? Eberakina ngul kolong sek, ka emam idio bore ngini iyeni iyong nguna ikamunito ngun. Ngai etaci ngimalimo kec? Ikote ikec eriamunete ngiboro lu alosio losukul ai? Erai ocuru kus iges etaci. Okoi, kwap jik ngikumesi kus, teyong, ikwagin. Okoi, ayong, epite ngolo etiyaa inges! Ka ebala Ebaibul ikamari iges karuruma, ka abu kitiya; teyong, erai ngun kire; kingolek, akitac ocuru emam ibore. A ngun, okoi, elalak nguna limuno anen. Matica ca katub anenipei, ido olot nabo oropa.

66 Ikotere ngiboro lu itiyaete eti, abu Kostanete tokuamak ngaboliasio ka akwap a nguna kakisupunia ngakapir kapei ka Ngikristo lokanisa. Iyong itami alokuwuam-a? Itami iyong-a? Mere mono ngol emut ngolo ka apaki-a? eyakasi lokanisa ngaboliasio nguna iliakare, kimuomuorete, kipotonorete ngamotokai, ikotere ca ikec kimorikinos kapei, akimorikin iwapei apedori ngin akitodol ngina eriamuniata napas ngina kimiliaunet, anepepe ane.

Tokona, ngiemuto ngul, emamukar ipei aep akitelor, eyakasi ikec ca atakunun nguna sek itiyauna. Nai etiyat inges ngun, abu kimorik ekanisa kapei ka ngabpliasio a ngakwapin, akitolomun ekanisa ngolo a Nginikoletian. Tokona totamunito, emam nabo pa apedori inges akitap Ekanisa ngolo idounitoi ngina a ngarei ngol. Malim, mam, mere tar edio kec. Nai ekanisa ngolo a ngikisila ngolo a Nginikoletian abu

kibusokin tomakeng.

67 Ka inyobo ikiyakar iwon lokanisa yok ngulu a Protestan? Ngapoko nguna kebong, ngaboliasio, akiliaka, (Okoi, ayong!) a gialanar ngaraco, ka idio bore dadang, teyong. Tokona, iyeni iyong akiyookino. Mam ngace, tokona, anikerai ngin-anikerai ngin Akirok ka Akuj, ngikonei Iyookino. Ka ngikanisa dadang ngulu a Protestan enjamito ngakiro! Teyong-a?

Tokona, mere alosikinet ka Akuj eyakar ngapoko kitabogere ka ngidisikoi analapatu, kapei ka acela ngina ikoni nen, akitac ngikeyokok ka ngiboro ngice. Arai kitatametei ngitunga akitac ngitomonete kec, kerai ngun itojokio dadang. Erai ngin alosikinet ka Akuj. Nai Akuj eyai alosikinet, nai ecamit etungnan etic nguna keng bon, akinyal alosikinet ka Akuj. Mam ngace.

68 Tokona, alotoma etic nu, apot ikec dadang kimorikinos ka toyeut...ekanisa ngolo asiaunan ngolo Akatolika, ekaku. Tosodi alotoma akiriorunet ngina a Nisan ngina apolon...ani asiomi ayong, abu oriedik a ngakungin kang. Nisan ngina apolon keberakin ageun ekaru A.D. 325, ikec dadang kimorikinosi, ngibicopuo ka ata papa ngulu a ngikanisai kecunakin alo Nikae. Iges ebokore iges akiriorunet ngina a Nikae, alo A.D. 325. Ka ngulu a nyaritai nakiriamun, kori nakiriorunet ngin arai ngamiyai ngatomon a ngakan aponito, ngamiyai ngatomon a ngakan, ka aponi totiakatiakaunai ngibicopuo ageun alokan paka ipei (alotoma aseunet) ka analosikinet a Kostanete ekepugan a ngikisila, apot nyeseut ekanisa ngolo Iyookino ka apot kilama aseu, ka inakis ngibicopuo ngakinapeta nguna a ngitunga; tolemasi Ekuwuam ngolo Akugan anakimor, ido torau bon ngolo ata bicop, ngipadera, ka ngipopio, ka ngice.

69 Amagulul nginapei ngin abu Ekepukae dang kitiya anasalunet ibore ngin! Tokona, ejuak ngun. Tokona, nyerakai iwon...mere ayong...nai ngicario erimarito alokwap. Eruoro ayong ipei obre ngini apot ikec kitogogo (akiboisit ngina ikinakinetai mono kaboyo iwadio) alo Kalifonia, ngace kiboisio dang: eya ngamacinio nguna ipedorio iyong aseunia Nikison, ido nabo toyai aseun Kenedi ngisaai ngulu pei ngul. A mamukatar inges abaat. Nyereno, tokona epima atemar "kediakara" ngun, aso nyobo nai nyityakiniata ikec idio bore a nguna a ngun? Ikiyiari iwon alosaa a ngol, ikiya iwon nasalunet ngina kesaa. Eyenete ikec ngun, epima dang atemar emagul ikec, ka emam idio bore epedorete ike etic asubakin ngun.

70 Esiakini amagulul alokaku kama, ka kingolek nabo akidounio keng ane: Alomar lokile ece, alemun ace kitatam; akitatam ngina a Nginikoletian, ngina kolong arai epitene, nai tokona arau "akitatam." Uui-uui. Tokona eyai ne, eyai kiding yok. "Okoi, ereikin araun ekarikon bon make," emam angayagayat adio aneni kang; kire jik, ikotere atam ngina etupakini ngin, akitodol ngina erucorere toma keng, kimorikinai ngikapir lu kapei ka Ngikristo ngulu a ngikisila kapei.

Eyakasi akitiya Ngibaibulio, ikotere imorikinete kapei, ngipopio, ngibicopio. Ebicop ngolo a Igilan dang, ebicop ngolo a Kanteba dang, ikiriamuna ayong ka inges, emalakinos ka ayong, eyanakisi dang ka inges, ayong elope, ngina ayakar ayong Igilan; ngitorosio ngulu mirit paka tar lokaloki keng, ka (Okoi!) ekone ngolo anapit erono. Nai abu inges tolot akipeyokin Epop, ngina kekigaren ipeyokinio kelujar ngikaru amiat. Nyo nai ngin? Eyakai iwon napaki ngina esidion!

71 Iges tokona awuar ayong ane nakuwar na akilo akiwuo alokinga kama analitare ka ace alimonokin ka akitagale ngikadiakak. Ka ngapedoi ayong akiriamun ka ikec dadang nalitarei (alimonookin nabo ka nabo), iges alosikinet ikamere isua ikec natepua ikotere iyakiario nakwapin, ikotere eretakinio tobongut Nanupit.

Tar ananyamet a ngina esidion alo Kristo, Yuda, eroko ekitabogere ngolo ka Aukokinio ngigira; Ekakuag Yuda, emaikina torai lokato keng (lokatokeng ngolo kapei kook) a Yesu, ebala, "Aamit iyees tojioto a nguna kanupit a ngina einakinetai ngikakuag apei ruait bon." Kisiakinet ikec akiyotor anen, kelujar atwanare ngina Eapolon Yesu. Ka tokona eluana ikwani nakuwar na? teyong.

72 Tokona, atukot ngina ekingaren ngina a Nisan, arai A.D. 330...325. Ngikauoikinitok ngulu edolito ngamiyai ngatomon a ngakan ikec aya nakiriamun ngin, nai aponi torinakinai ikec, alokuno kec, anatukot a ngina imila. Ka apot torinakis ikec, ka apot toseut kisilama Nginikoletian, ido arai nen akikamar... ngikanisai dadang, ka acakun kwap nakipukao ngina a Paapa kori ngibicopuo, kori ice bore; alemar apedori alokanisa ka ainkin nen ata bicop kotere nai ngibicopuo ipukaete Ekanisa ka inges bon eyai apedori alimun ido bore dadang.

Iyong iripunit mono alokanisa Akatolika tokona-a? "Emam nyisiomuni iyong Ebaibul ngol, mere etic kon akilocun. Erai ebicop." Kingolek nai nen ebunitor? Tokona kingolek nai nen arai Nginikoletian kolong eroko nyegirokina ka nyeliara. Nen iges edounere. Erai ngun akiyookino. Ka arai eyakae Ekristaone; tokona dang ikote nenpei!

Ka Ngiprotestan dang ikote ikec pei. Ebala Ebaibul, alotoma Apukokinio 7, ebe, "Toto ka ngadwekeng." Elosio iwon tar nen tokona, kitajok Ekapolon. Iriup mono iyong atemar ikuwan tar nakolongit na-a, ekamasi. Tokona, abu Konstanete kisitiya erot a Balam.

73 Tokona, acamit iyong topupok ejok ayong. Tokona, ebala inges ane, alo Baibul ane, "Kikam kojokon akanupit." Tokona:

...eya ngiboro ngidi ngulu aremokino ayong anenikon,

Narai eya iyong...iyong...narai eya iyong ikec...(mere ngulu ane, nai ama; eya ikec, "eya iyong ikec alokanisa a Perugamo," teyong)...ngulu ikamunito akitatam-akitatam ngina a Balam, ngolo abu kitatamia Balak akiriokin akisigukinet kingaren ngidwe a Isreal, akijam ngiboro ngulu ainanakinio ngaputosia, ka etic adoteu.

Tokona, Konstanate dang abu kisitiya erot ngolo pei abu Balam dang kitorite. Apot kiwuakis akiriamun ekaku kigetakin akiriamun kec ane neni aponere toseunere ngibicopuo apolokin ngikanisao, ka ngace dang, akipuka, ka alemar apedori dang alotunga, "Ka mam nabo ikec akitam a nguna kec a ngilopeyek, kori mam nabo ikec apedori akilocun Ngakigiret." Ka arai bon nen a ngipadera, iges ayai apedori ngina ka akilocun a Ngakigiret.

74 Agetakini, kelunyari ngapakio ngadi, apot tolemut ekapolokiniton ngipadera, ido ikec...ngolo ewuokinit papa alomicon, ngolo erai papa anen. Nai tokona adol nen esiponokinere jik, "aosou dadang eyai neni epaderit, ka atukot emam nyecamakinitai akisiom Ebaibul, emam etic tar idio bore," ka, alotoma akilerer, elemaritari Ebaibul aneni kec. Ka tokona etaraut ngolo kec bon a ngikulepek ido nai itosiomanakinetai iwon narai ebi ejok.

Ebi ca ejok narai ebarito robo kec, ka ngace dang, ido abu inak ikec...Anakiriamun a ngina apolon ana, ngina acunakinia kapei, abu Konstanate inak ngibopuo ngakais nguna ebusak; abu kikama ngisiliga ka ngikiboisio dadang nguna apolok...ikwa ngaduketa, abu inak ekanisa, ikotere ikec isitiyaete ikwa ngakais ekanisa. Okoi, arai ngakais nguna ebusak, dadang apesitai sek, ka ngice dang, abu kipotok dadang ekanisa.

75 Mere ngun bon, abu nabo kitanap ngibicopuo kan nganapito nguna polok noi, kapei ka ngikoosoi ka ngulu alotoma dang. Mere ngun bon, abu kikeu ikec kidiama...kori abu todokok ngakiboisio nguna aoyak, ikwana, ido kikaca kidiama ikwa aput. Ka kwap kec etiyakinitai ngalitare nguna itiyata a ngamoru, alokwap ke. Ido abu inges kitiya ngakijulanakineta nu, kan aosou ngina ngina kapirit, dadang, ido nabo togicak Ekristaone dang toma keng alotoma ayar ngibicopio kec. Teyong, apot ikec tolemasi aput ido kiwuakis erai ngibicopuo. Teyong, akitarauun inges alitare, ibore nginipei ngin, ka akitarauun inges akuj. Kiwuakinai ebicop, ka inges ayakar dadang nguna limuno, ido kitanapitetei ikwa akuj. Akilo bo akiwuakin inges ikwa akuj kec ngina a ngikapir, itanapete ikec inges ekoso iwa ngina anapitor Yesu. Teyong-a? ido tosipokina inges jik nen ewuoi ikwa aput.

Okoi, totamak mono iyong epite ngolo elimunio ekapirit, "mam ngace, alosi ayong a nguna a ngun, iyai isua itunganan ngini ebongonokini a nguna kosi. Ikiruoro isua nginapei nen ka aput, nai ekile lo ikibongonokini isua."

76 Epite ngolo etemitor Ekristoit, "nyerono, ejok nen dang. Tokona ikipedori won etic dadang nguna ecamitai 'narai iyai iwon ayok kuj. Epedorio iwon ca...epedorio iwon akisiruorikin inges, epedori inges abongokin iwon nguna emaikina etic. Ani keseci iwon, elimokinio iwon inges ngun, ido nai onakis inges idio bore; idio ca...kilip iwadio ca kori ice bore; ka ibore ngini ekigaren ngini iyeni iyong, iwon dadang ikiyookino, ka obogosi dadang ikilacakina nabo. Ngiyalolong a nguna aidio bore."

"OKoi, etakanete ngun ejuak." Kire! Eroko itiyaete natameta nguna ekuwane, nai emam ngibubukini iyong ngun nen aikoku ka Akuj a ngini idounito aruait ngina a ngarei. Emam nginapei nyepedoro ikec etic ngun. Narai eyeni inges ngol ngolo enupit inges ka iricit nguna icikakinitai inges akiricit nguna akolongit keng. Ka emuriakis inges ngiboro ngulu atuborosi, ikiemarit nai tokona loger ngolo ikinyaritor Kristo. Amen! OKoi, epite ngolo etalakaritor ayong!

77 Alitare ngina a ngamoru eyai kwap keng, esipokina kidiama ne, itanapitai kire, ekanisa ngolo ibus. Okoi, ayong, ikec dadang erai ngulu esetai erai asset. Ejuak dadang. Ka alitare na apetakinitai, alitare n angina a ngamoru, ibusak. Igolekinet iyees nabo, ibore nginipei ngin. Epetakinitai kegold, ka ngamoru nguna epeol egielit, isibusitere alitare. Ibusak! Iriamara jik lopite ngolo a Nginikoletian ka ngikapir. Kigolek iyong nguna abu inges kitiyate? Abu tolema ekimomuor ngolo a ngakapir, ngatameta nguna a ngikapir; ido kisujukak Ekristione, ngitynga ngulu pa ayenete idio bore, emamukatar Ekuwuam Ngolo Akuagan ngolo eriki ikec kece pite; ido nabo kitaraunai ikec anakwap ane akuj, ka toyeunai tar ngalitare a nguna kec, ido nai kiboye akuj anen akisionennen ngasecisak kec. Ies irai ngulu ekuwuam-a? imisikinito mono iyees nguna alosikinit ayong-a? Aseit ebe iges isioni a ngasecisia anakwap.

Emam ngatakunut ayong ngun anatameta kang obn kelope, erai ngun ngiemuto. Akainakini ayong iyong ekimar akaritas ka neni eyai alotoma ngiemuto, ikote nenipei nen ikwa akalimokinai ayong iyong George Washington, ka Abraham Likolin, ka ejie ngolo a Getebag, ka ngice dang. Kire, lu dadang erai ngiemuto ayai ayong atakunun ane.

78 Tokona, tosodi erai nguna iriamara jik nen...mere Lokanisa lo ngolo iounito nabo. Mam, malim! Nyereno, anikiwuakin ekile nen tokona, torau ekapolokiniton ngibiopuo, tprau inges iruoro anasuban, eca

ebeyarete ngun neni ileleba emut. Itiyai tar nabo anapakio anu. Nganyameta kec elamunosi, ekalamuun, teyong; kece pite, ace kolongit. Okoi, anikiwuakin kidiama ama iobre ngini elimorit ikwa akuj, iges atemar ekidioko ngasuban nguna elimorio.

Ka totamunite ebe ngikapir ilipete ngitunga kec ngulu atuak. Ka ekanisa a Protestan ngolo ewoi ido tema, "Anupit ayong lokanisa Akatolika ngolo Akuagan ka akimor ngina a ngikakuak Aroma." Iyes ngolo a Mesodis iwuaete ngiretin mus, Presbeterian, ka Lutharans. Idio bore dadang ngini idiakitoi alokatuak erai ngolo ekuwuam! Kire. Nai, tokona, emam nyepedorete Ngiprotestan akienar ngikatolikai, ikec dadang itiyaete ipei bore, alimorit jik ka akilerer ebe enupito ikec ipei bore; ibatisatai abongor lokanisa Akatolika kan ngakipi keng, togerito ka tokianatar ngitunga ngulu eyiarete iyookino; elosete loknisa ido kiteto ngitunga ecalasi kan apedori ngina ka Akuj, ido tokianas ewuasi alokinga. Ngun dadang.

79 Teyong, ngikuwuamin mam nyetuwakete; nai ngitunga etuwakete, mam ngikuwuamin. Teyong-a? Ekuwuam Ngolo Akuagan, emam nyetuwani. Ayai nen a Yesu, nai tokona eyai Lokanisa Keng; akitodol ngina ebongunio Inges aomun Ekanisa Kneg, 'narai erai atiaket Keng. Teyong-a? Tar kekianatar ikec ngikesicanak kec kolong, eroko eyarete ane nakolongit na. elemari Akuj etunganan keng anakwap ana nai mere Ekuwuam Keng. Satan dang elemari etunganan keng nai ekuwuam keng anakwap idongi.

Ngipanera ngulu ekogokinete Yesu atuwanare, ngulu abasi erai Inges ekaduaran ngolo eliokono, "kori "satan," ngirukitos ngul arai ngulu edin akilo. Iyookino ngun. Ayenete ngayukutai dadang Anakigiret, nai mam pa ayenete akilocunet ngina akire. Arai ngatamanakinet kec akulepek ayakatar ikec, ka mamnabo pa acamunete akirar ice bore. Tosodi nai ikec akingolekin Inges ka toyenut...Ekokinete ikec ipiori amisikin ebe emam Yesu ngitemokino lobo dadang ngulu aduarito ngikaduarak a nguna keng ai? Ani amudukaka robo kec. Ka ebalakuj ebu Inges kitumunukan ikec toyai alosikinet, ikoetere iwon oriamutu ajokis ngina ka akiteyiaro.

80 Tokona etedorit naabo Ebaibul ebe ibuni Inges...ebe eyakai iwon nanyamet ngina a Pentekoti, "elery, icana, emudukana, ido emam nyeyeni ngun." Ikoni eyakae ngolo ekanisa nen, Pilinapia. Okoi, iyes ngibatistai, ngipresbeteria, ngipentekoti, ngulu ekuwane! Teyong, iyakasi ca iyes nen. Ngace pakio emaam ngalosikinit ayong iyes ngulu iboyete anen; ayai ayong natepu, kingolek iyong, ka ayeni ayong nen elosi. Teyong-a? Tokiwa! Tobongutu lo Baibul! Tobongutu neni a Kristo!

81 Ejuak dadang, nai ngun iges apot totakanut, aponi kiyukarai Emut ngolo Ileleba kinga. Ngayuniata ka ngaumonokineta aponi kikisarai, ka ngina agolorere alokiding kec atukot ngina elelba Ekuwuam Ngolo Akuagan, apot nai ikec toyero atemar ayai akolongit ngina ekoni nen. Ka arai nen...tar tokona itiyaete ngiboro ngulupei! Ekote jik nen. Nyite mono iyong ekuwuam ngolo-a? ikwapei akalimokinitor ayong iyes; anageun, tonapa etame ngolo ekuwuam, kimiek Akuj tongaa etau kon. Ngitooso bon, kiboikin ido topupok; tobala, "Ekuwuam Ngolo Akuagan, topukun nen kang. Ete ayong ngun, eyai nnen."

82 Ngasuban. Ai? Lo Batistai, lo Presbeteriai tar lo Pentekoti, arata ngasuban ca edin. Ibore itiyaete akiram arumunio bon, ice bore, akipor ama ka ama; ido nginapei edugeo aromunio: Mucuu! Elomarete kinga, toyeut anyamanakin, akoko, aliokun, ka idio bore dadang. Nai akire...anyuyura ngina edepakinit ejie kirurumae ikwa ao, akiruoror idio tungnan dadang ka idio bore dadang. Teyong-a? Eyakasi ikec nenpei nen. Mere ngimesodi bon, ngibatistai bon, ngipresbeteriai bon, ngikatolikai bon, nai ekanisa a Pentekoti anyanyamet a Laudekia ana.

Okoi, nyo nai nyebongunere iyes lobo ngulu kolong ayakatar ata apaakus? Nyo nai nyebongunere iyes Pentekoti ngina akire ngina itesegunitai ka kileleba Ekuwuam Ngolo Akuagan, ngolo eyauni Kristo nenyok? Ngun iges ecamitai iwon. Ejuak dadang. Tokona, ngice lolo!

83 Tokona, akirot ebe Perugamo apoloukeng iges na "edukokina." Ekristiaone (erai ngin ewai ngolo a Nginikoletiai, ewai ekuwane) edukokina lobuku, anasuban a ngikapir. Ngasuban a ngikapir! Ido nen edounere ekanisa Akatolika a kolongit ngin.

Tokona, idio tungnan dadang eyeni atemar ekanisa Akatolika ageuni ekaku akiriamun a ngina a Nisan. Eroko mono nen, enyaritai Akuj ikec; "Nginikoleti." Apolou a niko-niko, "akikamar," akiloun kori akimasar anupit. Ka ngina etiyauniata ikec ngun, mam nabo pa acamito Ekuwuam erikit ngitunga; ka ngikiyokok, apolou kec "akiyoki," acamakin Ekuwuam Ngolo Akuagan...

84 Ibasi iyes, "Kanyo, nyepedori epaderit araun ekiyokon-a?" Ekabila ka anikimuj ikisimuji inges iyes? Iyes iriamununuete iyes ibore nginipei ikoni ngini kec, akolongit a Pentekoti-a? Akiron, akiwuat ngakipi ngin dadang, abukonokin, ka akitarauunit apei Kuj ngauni ("Papa, Lokoku, Ekuwuam Ngolo Akuagan"), eyai iriamunia iyong nguna ekote ne nalo Pentekote? Ebalakuj Yesu, "Toyen akai a Isreal kire jik, etarau Akuj Yesu lopei, ngolo ibubukinete iyes, Ekapolon ka Kristo." Iyookino ngun. Ai iriamunere iwon ngiboro ngul? Erai Nginikoleti anageun, ido nai kilocokin araun Katolik.

85 Tokona ebasi iyes, "Nyereno, aleliani ayong narai ngarai ayong ipei kec." Tokona nyirau ngolo ikogokinit jik. Teyong-a? tokona totamunite: Ekristaone, Nginikoleti. Tokonaa iyes imisikinito emut kang-

a? topupok ejok eriga ayong nyeloto ngaren. Acamit iyong tomisik erai kiboyo iwon ane paka kidding kuware. Aso, ah-ah...aso elosikinitoi erai ekoni tau lokato! Iminaiyong tema, "nyerono, arai ayong ngol..." mam ngikote nen-mam ngikote nen. Anipakiriamunit iyong Ekuwuam Ngolo Akuagan, lokato, ngamisit ayong tar kerai ngikanisai ngiyai iyai iyong, iolit iyong. Ani pa ikodounitoy iyong Ekuwuam ka Akuj, kan ebatisimu Ekuwuam Ngolo Akuagan, iolit iyon;'narai nyeriamuna iyong Akiyar ngina Nyedaun, ka Akiyar ngina Nyedaun iges bon ebuni Akuj akiteyarun, nara iges akiyar bon ngina apiyanunu.

86 Ecokit ekijomit...ikwapei atakunitor ayong ane, Esaa ngolo Akitare. Ngiyai etamunito ekasikout Lokato Supajion, ekalimonokinan ngolo a Batista kama alo Enrivile? Lokato ngolo eumokina. Eboyo isua anapetetai a ngina a ngakako a Fanise ngolo aregan, apei kolongit, ejaamio ngakako; ka ikiyani isua nguna akiriamun a ngina ayai nen, ka esaa ngolo akitare aris adol. Ka aregun ayai aredio ngina ikeunere etoil ayatakiniati, ka aredio..aredio keng ayai kinga ama. Ka eruoroi aiwaice...narai ebunit emut alo Lusivile. Nai ayakatar 4-H amacin ngina ilocokini ekijomit ikotere elomari ekitoi, ka ngakियाlet ngace toma ekijomit, ido kikuanikin jik ebi esubunitere...

87 4-H ayakatar iges, elocok aosou ekijomit akitodol ngina ebikar ekijomit ngolo aakire ngolo elomunit alomanikor, apei kan ileleba ngolo erikak amacin akilocokin, ka nu itiyasi anepei ane (ebe elocokini amacin) akitolomun ikuwan jik ka ekijomit edelet, amukati ekijomit. Ka emina akibetar kidukai a ngamacino, ngapune etiono iyong atiakun apei aneni a ngina ce. Eyakatar ekimar epei, etiae ekitoi dang epei ka etiae a ngakipi; ibore dadang ngini eyai ipei, eyai ngoloce dang.

Ebala Inges, "Ipei bore bon ngini tiakunet ngolo itao lomanikor, ka ali itiyat amacin: tonukak ikec dadang. Ikotere ikec ebosete, ka ngolo itiyat amacin emam nyerupuni erai ekijomit; nai ngolo itat sek Akuj, elomuni nabo." Kanyo? Narai emam akiyar.

88 Ka imina iyong kikuwan ka Ekristoit, kitiyae ikwa Ekristoit, ido kiyae etic ngolo ajokan ngolo emaikina iyong etic, ido torimarite ejok ekanisa kon; nai mati ikiteyaru iyong Ekuwuam Ngolo Akugan, Akiyar ka Akuj, tolomuni Akiyar nai ngina a Ngikaru Ngikaru tomakon; mere alotoma alimonoro, nai alotoma ainakinet ngina Ekuwuam a Ngolo Akuagan. Ikoni iyong iriamuni ai? Ebala edokito, "anakolongit a Pentkoti, ngolo abu kigir abarua, "Tokiwa, ka kibatisai ngini tungana a Lokiro a Yesu Kristo, ido iriamunet iyes ainakinet ngina Ekuwuam Ngolo Akuagan." Ainakinet Ekuwuam a Ngolo Akuagan, iges Akiyar ngina Nyedaun. Ibore ngini bon iges ebuni Akuj akiteyarun. Teyong-a? ibore ngini bon iges elosi. Ebica ecaete ngun. Akuj kitacau ngun.

89 Tokona, Nginikoleti amanarito lowai ngolo ekuwane, ka apot todukokinos ka ekanisa ngolo kapirit; kitolumnai ngalitare nguna a ngikapir, akitaraun Ngikristo ngalitare; yaunai akuj ngina kapirit, ido inakinai iges erurori, tosibite ebicop. Towuoi ca anen, kitanapitet ikwa akuj. Ingolek iyong-a? mere nguna alokinga, eri nguna eya toma. Ngikijom ngulu yarei ikuwan dadang; mere nguna eya kinga, arai nguna keyakasi toma. Teyong, toma, Akiyar. Mam ngace, nen iges etiyaere, ido nakibosi ngin iges edounere ekanisa Akatolika, iges toto a ngidinio a dadang.

90 Tokona ebasi iyes, "Nyerono, ayong...ikwa Lokato Branaham, bon ca nyarai ayong Ekatolikait."

Tokona, apei nakiakt bon, owua mono ane iwadio, iyeni nai iyong inyo. Apena mono iwon Apukokinio, ekek 17, apei nakikat bon. Tonga mono iyong nen. Tokona, apukokinio ai nyo na? ngina a Yesu Kristo Lokanisai Keng. Topupok ikwapei asiomia ayong:

Ido bu epei a ngimalaika a ngulu kanikarei ngulu atigit ngabakuli ngakanikarei, ka eruorikisi ka ayong, ebala...bua ne; ido eketodik...iyong etube ngolo akerimon a ngina iboi alokidiam ngakipi nguna alalak:

Tokona, ikoter ayong ariamuni esuna, ngiyai eyenete ebe aberu alo Baibul, a ngina paki ilimunio iges ikwa anyunet, apolou keng "ekanisa"? ejuak dadang. Ngiyai eyenete "akerimon," ngina apolon anege alo ngaet alo, erai "etaun ngolo eyai kidding ngikamukumukui ngikanikarei"? ejuak dadang.

Ka ngiyai eyenete ebe ebala Ebaibul "ngakipi"? nguna iboyo inges "ngakipi nguna alalak'; mere ngikipi, nai "ngakipi." Ka ngakipi ewoikinito "ngitunga." Kanyo, tolem ekek 15, ingolekini iyong ane, teyong, 15 ngulu cicik, kingolek:

Ka abu inges tema nenikang, ngakipi nguna ite iyong, nguna iboyo akerimon, erai ngituna,...ngasepico,...ngibukui, ka ngagajepa. (Teyong-a? Teyong-a?)

91 Tokona, aberu na abu torau akerimon. Parai inges-a? Tokona nai erai na akitatam, tocaka ikon osou kakukon tokona. Teyong-a? Nyai aberu ngina mimir na "akerimon"? erai aberu ngina ngikijoma nakikoget edukone keng. Tokona ekanisa, ekanisa Akatolik,enyar iges erai Ateran ka Aberu a Kristo. Tar mono ngabikiria eyerete ngitim kec, ka emamukatar ka akereru, "Akereru kec neni a Kristo." Erai ngun kire a? jik. Kori ice tungnan...

Alotomunit ayong alokal a ngikatolikai, kingolek. Abu ayong oriam alosikinet kec kan anupit yok, ka ngikitabo kec; kai yes Ngiprotentan, kka ngibatistai, ka dadang ngun inupito iyes; anen alotoma akisiom

kang. Asiom ayong ikotere ani kakalimoki ayong idio tunganan idio bore. "Elekulek nai!"aketorio ayong iyong loruori kon pei. Teyong-a? a ngun, adol esaa a ngiboro alu toloto kinga.

Tokona, iboe ngini esiaunan, eyai Akuj akirimor ngibukui, akidodiyar ngaumonokineta, ka ngakitayuneta, ikotere ngituna eyenunete. Ngamesekin ka Akuj eyenete etoil keng, eyenete ikec, nguna akire eyenete ikec. Eyai mono iyong ariamun...kape mono kinga paikyenio noi, ido nai iyong...nyo emaikina iyong etic? Kitiya ikec aronis akilo. Kimiek nai ikwagina...kimiek nai Akuj kikama ngunace. Teyong-a?

92 "Eketodikini ayong iyong etube ngolo akerimon."Tokona, anikerai inges ngin, iges atemar kerai ingees aberu ngina elimorit ice bore ebe...alom inges! Iyookino nguna-a? nyeronono, tosodi, anikerai ekanisa, ayai nai kuwana inges akilom ana Kirok ka Akuj. Iyookino ngun-a? aso alomi, erai amalao, amalao ngina ekuwuam: itatami inges ngitunga ibore ngini nyera Akirok ka Akuj. Iyookino ngun-a? Itatami inges ibore ngini nyiyookino. Erai ngul Nginikoleti. Kingolek nai iyong elomuni ane? Elosi asiponokin ata paapa, ka ngipadera, ido nai kimasarai Ekuwuam Ngolo Akuagan kinga, "Atubori ngarua a ngaumonokineta;" Nai ebala Ebaibul, "Yesu Kristo ngolopei ngol biyen, ka ngarua dadang." Ebala Ebaibul, "Tokiwa, ido kibatisai ngini tunganan a Lokiro a Yesu Kristo ikotere ilotario ngasecisia"; ebala ya, "Papa, Lokoku, ka Ekuwuam Ngolo Akuagan," kawutunit a ngakipi, ikibukokin. Okoi, ayong! Teyong-a?

93 Mam ngace, kingolek nguna abu aberu ngini kitiya:

...ngina alomiata ngikabakai ka akwap, kapei ka ngulu iboyete alotoma keng...amerakin akwap kan adoteu keng.

"Emeret!" ikiyari iyong, ikiyai iyong natwanare, ikigumi iyong, kori ice bore, lokato. Emerasi ikec kan ngun. Teyong-a?

"Etule." Iges eyai inges akikor, teyong, etule keng ngolo adoteu keng. "kimiek okolimok iyong ice bore! Toto kang arai Akatolikait, ka abuni ayong...mam ngace.

Tokona ebala iyong, "Eroko ngun." Kinareu apei nakikat, Ngiprotestan. Uhi! (Esiruori ayong ngulu anatepua lu, teyong.)

94 Ka okonaka inges ayong alokuwuam nalogisat: ido abu egolek-abu egolek aberu iboi alo tiany a ngolo kipurat,...

Tokona, nyo elimorit ibore ngini kipurat? Elimorit "akereru." Epolou keng...alosikinit ayong, apolou keng, "akereru, akerit, akabakanut," teyong, ikwa ngikabakai ka ngice dang.

...kileleba ngirorua ngulu a ngiyeny, toya ngakes ngakanikare ka ngamomuar ngatomon.

Tokona, ngakesi ngakanikarei erai "ngimoru" ngulu esipokina etaun. Ka aberu na iges etaun, ikiyeni iwon.

Ka anapit aberu nganapito nguna kipura...

"Aberu." Arai etiany ngolo aregan nai aberu anapit ngilowi ngulu kipura. Tokona, emam mono pa ekekueryarit ayong iyes akolongit ngina aibiyen, ebe eya ngakamukodoi ngauni-a? ngayeni ayong aoyau ngina ayiari ayong, nai totamunito nu. Ikwapei sek akalimokinitor ayong iyes ngikaru ngulu aoyak alokaku ebe, "Kitete Raca." Eya ngakamukodoi ngauni, totamunito nu. Akamukodot ngina suat. Eyai akamukodot ngina erai epuu (Caina ngina aregan ka ngace dang). Ka eyai akamukodot ngina kipurat, kitete akamukodot ngin, erai ngin akamodianakanan. Noi noi...

95 ...anapit aberu ngulu kipurayek...erangi ngolo kipurat...kisiritetei egold...ngamoru nguna epol egjelit ka ngamarotoi, (Itamunit iyong ayong eruoro tete ebe alitare ngin ekingeren arai ngina a Nginikoleti? Teyong-a? aberu iges "ekanisa.") totigite ekopo anakan keng(Iyong itamunit-a? eperi egold analitare, ekopo ayai inges akikobanakin ngitunga.) kileleba aronis ngina ka asilio adoteu keng:

Ngun iges ayai inges ainanakin ngitunga; tomasete ngul dang. Kire. Tomerasi kan ngun! Atukot ngina ata airis, ka ata Furansi, ka ngice dang, ikituborio iyong egoro kilim iyong ngadi nguna ikamunito ekanisa ngol. Kie jik, epedorete. Teyong-a?

Ka lorek keng ayai ekiro ngolo egiritai, BABILON, NGINA IMUNONO...

Tokona, ai bo kebunio Babilon? Abuni alo Babilon paka Perugamo, ido torauni...Satan elocokini ekicolong keng. Okoi, ebi niarai kitoroi Apukokinio dadang, ikotere iyong igolekini.

...BABILON NGINA APOLON, TOTO A NGAMALAI...TOTO A NGAMALAI KA ASILIO AKWAP.

Arai inges nyo? Toto a ngamalai. Mere ngun ngidiain. Kerai mono-a?

96 [Ibore ngini kirionon anatepu-Ed.]...ekanisa kec. Eee, malim. Ebala, "Mere mono inyaritai ekanisa, alo



Baibul, 'Babilon-a'?" teyong, alokitaboi kec. Ikotete dadang nen.

Tokona, anikerai inges amatat, akerimon, ka erai inges toto a ngamalai, imaikina toyai inges ngadwe. Ka anikerai ngadwe, erai ngapesur, arai ikec ngikanisai. Tokona aibo kelomunia ekanisa a Protestan? Iyookino ngun-a? inyo atiaketait kidding amatat ka akerimon? Erai epei bore.

97 Abu Martin Lutha tolom kinga, akitudeng, ainakin ekanisa ngolo akire napas; Wesili; arikor toma Pentikoti; dang ngulu ngul dadang apot tobongosi lo nacamunet a Nginkoleti arau ariogot, kapei ka ngulu ngikedarak ekanisa, ka idio bore dadang, apot toloto lobatisimu ngolo kocolong ebatissatere ikec, lopite ngolpei ngol, nasuban ngunapei, ido ngikalalak kec apot kiwuapa akitatam edin ka akilipi 'mata Maria.' Mere Mata Maria, nai...inyo en erai ipei bore? Ebe Nganupeta Anyiyakia. Lokato, kidodikinai ayong alo Baibul neni eya Nganupeta Anyiyakia. Ani ceni keyakatar ikec nganupeta, erai Ngitisico 2:38, ngun iges aponi kicikakinai idio tunganan dadang etic. Ayai iraritor iyong nyiyakia eyeuto nganupeta, ebasi, "Anupit ayong Lokanisa Akatolika ngolo Akuagan. Anupit ayong nakimor a ngikakuag?"

Ngina...Petero, ngolo atigit ngigaeta, ebala, "emam nabo ekemaimaan ece ngolo eyai kidding Akuj ka ngitunga, mati Kristo Yesu."

98 Nai kingolek iyong ngikanisai a Proetstan. Nyo apot ikec kitiyata? Mam pa emuonikina ikec. Ikec dadang ngulu apot tolomut kinga, apot tolomut ka ngareregisio a Pentekoti. Erai ngun nguna akire. Tar Martin dang abu kiruoro a ngagajepa. Erai ngun dadang kire. Abu inges elope kitimokin bon, tema, "Akuje, ngakiro nguna aronok nguna adaci ayong, ka emam ngayeni ayong nguna eruoro." Kire, abu inges dang tonup ngun. Kire jik, abu inges.

Tokona, atiyaun ananyamet ayai Ekuwuam, nai atikanari juijui ikec ayeun arionget ekaku ketuwaka ngikapetakinak. Arai tolosite ekanisa a Lutharan tomam ayeun ariogot, kiranito Ngipentekoti. Mere edin, tokona, ekuwanikin kaboti ka ebinika" nabo. Teyong-a? Nai itiyato ipei bore, ka ngun iges nai ikuwanatar ikec ka Nginalaloti ngulu anageunet. Ngiyai itete ngun? Temasi iyas "Amen." [Temari atukot, "Amen!"-Ed.] erai ngun kire. Tokona, katipei ikotere eyauni ngakiro anenikus...

99 sTeyong, toto "a ngakerimok" anikerai ikec ngakerimok, ikokinete ikec ai eraunete ngalerimok? Kan amalao ngina eremokino Akuj. Ani kebala Akirok ka Akuj, "Tokiwa ido ikibatisai a Lokiro a Yesu Kristo, ido nabo tolemuni iyong "Papa, Lokoku, ka Ekuwuam Ngolo Akuagan." Erai ngin amalao! Iyookino ngun-a? Ka ani krai ebatisimu Ebaibul akilumokin nakipi (akibatisao, alotoma angayep ngina a Ngiyananin), tosodi aibo alemunere iyas akiwuak ka abukonokin ngakipi? Ai mono eponitotor ngun? Ani kilema iyong akimala akan, kori alemun akitambara aloponkon ka akilikor, kori idio bore ca ngini ikoni nen, aburokin Ekuwuam Ngolo Akuagan, ka abu Ekuwuam Ngolo Akuagan bu Anakuj ikwa ekuwuam ngolo ekusi togogo ka kimuko ngitunga dadang, ido inak ikec eruori a ngagayepa, ka Acela, ido tosubut ngulu emerasi, ido nai kilujok iyong nen kan akimala a ngakan, kori abarua kon lokanisa, kori idio bore ngini ikoni nen ikokini nai iyong ilomuni kinga alorot amalao a ngina ekuwuam ai?

100 Tokona, kigitakin bon ebe. Kilakulak ngatameta kon kwap, tonyaa etaukon ka torai ngini ikijoma, lokato. Eyakai iwon nasalunet erot. Ngamoretta nu emam ngiwuakinaitai ikwagin, Akuj inges ewuakini. Anupit ayong ikwa kire jik anupitor...inupito iyas ayong arakau eketiyan ka Akuj. Alimunit ayong a Lokiro a Yesu, ebe abu Akuj kiwuak lotau kang abunore ne. emam edio siling ariamuni ayong alotoma tic nu. Kayai a-a-a-a-ayong robo ne akilipanakin ngikadiakak aiwai ce, kori ice bore ngini ikoni nen. Kori kayai ayong iwaice akicok ngikolia, ido olemununuye ngisiliga kang, erai ekanisa iges akalemianakini ayong ngisilinga. Nai abu Akuj kiwuak ngun lotau kang; emam nyeyotori ayong anen, torubakis iyas ikikuoronokinete ayong a ngun, ka etiyai ayong dadang nguna apedori. Ayai ayong ne a Lokiro Ekapolon, etic idio bore dadang ngini ayeni ayong etic. Nyicamak nai ibore ngin etubor anenikon.

101 Tokona, Ngiprotestan, ingolekis iyas nguna alosikinit ayong alo kanisa Akatolika ka Ngiprotestan-a? Ipei...ca ikuwan ka ngini ce dang. Erai ngun kire jik ngayooi.

Tokona, apolou keng edukokina, Perugamo apolou keng "edukokina."

Tokona olemuto...ebala Inges, "Eya iyong kidding kon ngulu eyakatar akitatam a Balam." Olemutu mono ngun.

Eyai iyong apaki-a? eburuburakini ayong katipei lopite ngolo apedoria. Kori kemam engolekini ayong erai nabo kebongunio iwon nataparacu? Ngiyai ebasi akilo oloto ngaren, iwadio? Ekokisi...ejuak dadang, tokona ayeni ayong-ayong ebe emuana ne. ka kiboi iyong ido ikimuanikinete, nyo kona itami iyong ikoni kidiama ne ai? Teyong-a? Nai, okoi, ayong, ikatakinitai iwon alomun anakibosi a ngina amuanan. Emaikina kikote nen, narai, ikirai iwon ngulu a ngikaru ngikaru.

102 Tokona, tokona eca kesipokis ikec ekanisa ikwaign, nganu nguna apot totakanut? Tokona topupok ejok, ngikadwe nganu nguna apot totakanut? Kanyo, eca, nyo alemari Ekuwuam Ngolo Akuagan alo Kanisa. Toumok mono iyong emam ebicop keng edio dang ngolo abu kiteyaru ekatuwan kori adio umokinet. Ido nabo kirurorosi ebe arai ngikakuag lu ngulu ekanisa kec! Etepegito lu ibore ngin, nai

ereborito ikec lu erai arebor!

Kingolek iyong Joan nginaa ka Aark, apese ngina cicik ngin. Ekegisi iyes Ngikatolikai, kori Ngiprotestan, idio kus dadang. Joan ngina ka Aark, alokaru keng, amam idio bore alo Furansi kama, nai ekanisa Akatolika iges aari ngikakuag kan akibun ekuwuam ngolo iegai. Nai abu Akuj toloma napese ngin narai ayakar Ekuwuam Ngolo Akuagan. Ka nyo abu inges kitiya? Aduari ngiboro ngulu eponito, apedori Akuj ainanakini inges ngayunieta ka akiduar ngiboro ngulu eponito. Elipanakini tar ngikadiakak. Abu kilipa ice koku ngini atuwani, ka abu toyiaru nabo. Ibore erai Pentekoti ngin. Teyong-a? ka inyobo abu ekanisa Akatolika kitiyak inges narai abu kitepeg ekanisa Akatolika? Aponi tamar apese ngin akekatakinan, ido aponi kicunyarai inges tobokote erai "akakukuran."

103 Ka tokona ebase iyes, "Joan Akakuag ngina ka Aark." Keluyarosi ngikaru ngamiai ngarei, toripuni nabo ekanisa nguna kebu iges kitiyate, ariam atemar erai inges Akakuag, okoi, eca, apot ikec tokiwa kan ngun; aponi tobokarai ngalialin a ngipadera a ngulu ekogoket atuwandre keng, ido kimasarai ikec nagolol. Itami nai iyong atemar ngun iges ilotarete ngaokot anakani-a? Ebalala Ebaibul, "Ngaokot edio kakuag dadang aponi toriamunai anakan keng." Ngun iges ebalala emalaika Ekapolon ebe abu oriam alo Babilon, "Edio dadang ngolo eyaritari, kori ecakitai, ka ngikakuag dadang a Kristo ngulu ayario, aponi toriamunai ane ananyamet a Nginikolti ameun, dadang ngini ayariatai." Totamatama ngun. (Eketalakarit iyong Lokato Ben.) tokona, totamatama ngun.

104 Tokona, ikilosu kingaren iwadio tokona. Ekanisa ngolo Kristoit abu todokokin ka-ka Babilon. Perugamo apolou keng "adukokin."

Tokona, "Akitatam Abalam. Eyai kidding kus iyes ngulu iyakatar akitatam Abalam."

Okoi, amina ayong ngiboro lu. Okoi, kipedorete ca agirikin aoyau adio, teyong, nai bon ca...ikicamit isua akisigolekin iyong ngiboro lu ikotere nai oloto loboro nginge, narai ileleba inges ngasua nguna egolid. Arai ayong ngolo ite ngaren; amina ayong alosit kwap ama ido oboku ibore ngin, ido etesegu ikwanaga, ka akitekin ikec. Ka ikec dadang epote akidodiyari Yesu Kristo! Ngini dio kec dadang, teyong. Ngini dio kec dadang idodiyarit Yesu Kristo. Erai inges Olupa and Omega, arai ngini kabeleket egolid anakapogorete a ngin. Erai ngun kire. Erai inges adio tiaket keng dadang. Ngin inges alosikinet, erai Inges Akuj alotoma akuwan alokiding yok.

105 Tokona, ikotere iriamuni...ngayai ayong esaa ane, narai ariam ayong...kedol ngikanikomun. Ka eyai ayong-ayong ice bore ngini acamit adolokin akuware na, kitojok Akuj. Ido acamit ayong iyong kigirak nu kwap ikotere isiomi taparacu, kigirak kwap Akimar 22 paka 25. Acamit ayong iyong tosiom ngun tokona, ido, ikitupakini iyong ayong alokaku. Ka tokona-tokona tokona Akimar 22 paka 25.

Ikiyeni iwon ebe arai Isreal ngitunga ka Akuj ngulu sauna. Mere ikote nen-a? arai ikec...arai ikec ngulu a Pentekoti. Eyai Ekuwam kidding kec. Itamunit iyong emut ngolo akimor a ngina biyeb-a? Musa ekako kedau inges atubori anam a ngina aregan, kori anam a ngina tuwan, ido kiriamunos ka inges kekuaye anam aregan, ngina a ngaikot, ngina auokinit ngaokot...ngiketiak dadang ngulu esicanito inges kapei ka ngidwe a Isrea. Abu Musa kikiu akan keng ido toeok alotoma Ekuwuam. Okoi, iwon dadang ikirauni Musa erai kikigolia kaku Naokot arega nguna Ekapolon Yesu ido eglekis ngimerasia ngulu ngorok dadang, ngicupai ngulu ngorok, aberu ngina abosan a ngipitesio, ngini bore dadang ngini a ngorianan ngini ikitiyat iwon anawatyok, dadang atuwak alotoma Ngaokot Ekapolon Yesu. Ido ikinakis iwon aeo Lokuwuam! Esigara, etaba, ka ngipitesio ngulu alalak, ka idio bore dadang, atuwaka alotoma Ngaokot Ekapolon Yesu; ido tokona ikipedori nai iwon akikeun ngakanyok ka aeokin alo Kuwuam. Teyong-a?

106 Kingolek nguna bau Miriam kitiya, akaduaran. Tokona, totmunito, arai inges akaduaran. Abu inges bu erami eburi ido tobolia alotoma Ekuwuam, tosodete nai ngapwsur nguna a Isreal akiwua, pakin inges paka lokipetot ngolo kadam, torameta ngiburin, ka tobolias alokuwuam. Pentekoti ngina kire!

Ka tosodi nai ani edolunete ikec Moab. Tokona aya ikec abonguni...eyakai iwon Nakigiret, tokona, "akitatam a Balam." Ka Moab, Moab arai lokatokeng a Isreal. Ngiyai eyenete neni abunio Moab? Ejuak dadang. Moab inges atemar ayong erai ngakinyalet, narai ageuni Moab aneni anakoku a Lot. Lot ayakar ikoku keng ngini arai nakokeng edouni, ayakar inges ngidwe ngiare. Ka Moab inges epei alodwe a ngul, ido abu torau ateker a Moab, ebuku. Ka, kire, Lot erai locenikeng ka Abraham, ngolo abu tolom analiasit a nginapei a ngin. Eyenio iwon ngun. Tokona acamit ayong iyes toyenete ebe mam parai ikec ngikapir, ikwa ikinakiniata ngikaeok yok ngices...totamunite, arai ikec ngikanupak. Tokona, ane ayakasi Ngisreal alosit nakwap ngina eikinitai, elosete alorot kiwupito etic kec, ka ane ayai Moab lorot kec. Apot ikec kiyakiyasi ngirototin nen a Moab, ido temasi, "tocamakinai sua aloujarosi anakwap kus nakawap kosi. Ikirai isua lokatokon."

107 Tokona, euokinit Moab Nginikoleti. Tokona kingolek nai iyong alotoma anakikat apei. Isreal euokinit Ekanisa ngolo akire. Ido Balam arai epei a Ngibicopuo, ata paapa. Kite ido kingolek tokona; Ngikristo ngulu ekuwane. Tokona ikiriup iwon ayai inges ainakinet, emam nabo ngun engayagayat. Ngikalalak kec erai ngikeruorok, ka ngikasiomak ngulu esiomunito ngikiro ka Akuj erai asiomun, ka-ka ngikiliok ngulu erai

ngikaruok. Emam ngipedori iyong akibeng ngun. Nai, "Itusubuna ikec ngulu ekerito Akuj, nai togerito Apedori keng."

Tobongosi Pentekoti ngina lope! Ngilomuni anen. Erai kitiya iyong, iolio iyong. Torubak anarereng a ngin. Nguna emaikina ngun, eketererengon a ngarerengisio.

108 Tokona, ikingolek nai ani elosete ikec. Apot todolut lokanisa ngolo inyalakina, ka temarete, "Eyakai isua alunyari nakisikuarunio. Elosio isua nakwap ngina ka akiikinet. Iki camaknete kwana iyes isua alunyari-a? Ani kejama ngatuk kosi nyinya kus, ido tomata ngakipi kus, etaco isua ngun."

Tosodi anu abu inges kitiya...? Ekabaka Balak, abu tolakari nooi, ka mam nabo pacamit adio kiriamun alokanisa keng nabo kori anakwp keng. Aso anu abu inges kitiya? Abu kiyakiya nen a paapa, kori neni abicop, Balam, ekaduaran ngolo epangatai, ngolo amina ngasente akilo Akuj. Tosodi nai Ekabaka Balak alimokin inges, "Kibu iyong ne kilam ngitunga lu, eketaruni ayong iyong ekaruon." Tosodi Akuj akiruorikin ka Balaka. Ngayeni ayong atemar kepedoro ikwani-...Balam ro abala ayong. Aumokinit ayong ata Balam ngiyai eya nakwap na tokona? Ngikalimonokinak a Methodis, ngulu a Batista, ngipadera Akatolika, (Kitim!) ngulu eyenete ebe Akuj...anikisiom iyong ekitabon ngolopei ka emut ngolopei. "Balam!"

109 Tokona, toriup. Tosodi nai inges tema, "Todoku kwap ne kilam ngitunga."

Tosodi Balam atemar, "Egisi mono ayong Akuj."

Temari Akuj, "Mam iyong alosit!"

Nai ataparacu ngina atupakini, temari inges...tolosi inges alimokin epaderit, kori ekabaka.

Ka tobonguni, ebala, "Okoi, eketaruni ayong iyong ekabaran."

Tosodi Balam kican; temari Akuj, "Kape nai, kape nai."

Kingolek, ani pakitupu iyong akiyookino...itami iyong, Nginikoleti, narai etiyai Akuj nenikec nguna itiyai iyong...eyai Akiyookino ngina akire! Iyai iyong alosit nacamit ka Akuj a ngina reikina. Ibala iyong, "Ikinak isua Akuj Ekuwuam Ngolo Akuagan," kori "ikitererengit Inges isua, ka ikibatisatai isua alokiro 'a papa, lokoku, ka Ekuwuam Ngolo Akuagan." Iyes ata Balam! Kingolek, akitatam a Balam. Mam pa alimokinit Akuj inges, ekaku kenyuyurikin inges, abu tokamak inges alosit, atubokin bon. Emaikina iyong abonguni Nakiyookino, Nakiyookino ngina erai paetetait. Lo Baibul. "Okoi, nyeronon, ikitererengi inges iwon! Ka iki-..." okoi, ayeni ayong ngun. Etiya inges, abu tolimok Balam, ebe, "Tolot kingaren. Anikicamit iyong alosit, ani kerai ngin...ikicamitkinitai iyong akitor lorot ngol, tar kicamit iyong erot a ngariogeta; kitor, kape."

110 Tosodi nai Balam alosit, todokanikin angole keng, kori mere angole, asigiria, tosodi atiyari, iyeni yong, abu Emalaika ka Ekapolon towuo alorot. Ido, iyeni iyong, ekaduaran ngol, papa ngol, ebicop ngol, epaderit ngol, ngolo ca dadang kerai inges, amudukana loboro ngulu ekuwuam, atami inges atemar kori eponio akitopoloor inges, narai eboi inges alokipetot angolol Epurate. Kebala inges kori erai nen dang ace kirumet, ikwa "Kidiama ataba na edukokini ayong Ekanisa Kang, 'Petero," kori nataba ace a Roma, kori idio bore. Nai ani edoli inges nakiboisit ngin, totakanuni Emalaika ewuoi totakunite ekileng, ido inges amudukana noi akitodol ngina pa eteo. Tosodi nai asigiria akitogiritior akeju keng arata. Ka abu iges tolunyaror inges, tosodi Emalaika akiwuo nabo alorot. Engoli Akuj ngipukei dadang! Tosodi asigiria akirimirimokin. Toporuni inges kwap, ido tolemuni ebela keng togeuni akidic asigiria. Asigiria ngina cicik na, eperi anen, ido kidicetai nakou.

111 Ka ayong, kire jik inyo elocokini inges. Nyo ainakini inges ngatameta ngun, kori alimokini inges ebe idiaka inges, abu Inges tokamak asigiria ngin eruori a ngagajepa. Mere angole, arai asigiria! Ngitemanari arai a "ngole;" mam pa kepedorit inges ariamuni ngin, arai inges ngakinyalet. Kingolek iyong-a? arai inges ekijomit ngolo akire.

Arai Moab, "Ngayuniata nguna atubori, ngiboro dadang atuborosi." Nai Isreal ewuapito ngayuniata.

Nai a ngole abu tobobong ido tema, "Ngarai sek mono ayong asigiria kon-a? mam mono ayong..." Ka ebicop ngolo muduk ngol ngolo eboi alokidiam keng, toroko idici asigiria; togeuni asigiria eruori ka inges, anagayep a ngina nyera sek ngina a ngasigairia.

Tosodi inges abongokin ebe, "Eee, irai iyong-iyong asigiria kang."

"Ido mam-mam mono sek ngekewuokit ayong iyong, kori ekesipioritor ayong iyong-a?"

"Emam, ngiwuoinitor iyong. Nai arai toyai ayong ekileng, kakayar ayong iyong, eretak akiriamuni na. ayai ayong lorot kang alosit akiretakin ngikacelak ngul alomun nakwap na. Eraunete nu nakoukon." Teyong-a?

112 Ka ibore ngini ekingaren ngini iyeni iyong, abu inges tongolegoleki, abu inges totamak, "Nyerono, abolia ngin. Apupi ayong asigiria ngin iruoro."

Okoi, eca, Balam! Teyong, ngapakio nguna alalak iruoro Akuj lotunga anangayepa a nguna ngelagelai. Abu kitiya alorua ata...tema iyong, "Arai nen Pentekoti." Okoi, mam. Mam, mam. Anasuban a Belisasar abu Inges kiruoro anangayepa, abu kingirak naratata. Ayai ekile nen ngolo ayakar ainakinet ngina ka akilocu, a ngun abu kilocu ngun a nguna kec, abu tolimok ikec apolou a ngun. Ikote nenipei nen lolo.

113 A ngun, ikwaginapei amamukar akilocinet a ngun, abu Akuj tocamak Balam anyoun (ekakupiton papa) ido abu toyen alosikinet a ngun. Nai iripunit mono iyong atemar abu ekile ngol tolot tar keyenu ngun-a? Kire. Epite tiyata ikec tar tokona ngol, ibore nginipei ngin; Ngimoabin, Nginikoleti, elosete ngaren. Ka apot ikec toloto kekuwaye, ido tolosi inges dang...Tokona kingolek, arai tocamakinite Akuj edin, kerai nai etic keng akiterereng Moab; narai, toriupiki iyong, adukit Balam ngalitare ngakanikarei. Ikote ngun nenipei nen.

Ekimar ngolo a ngikanikarei: nganyameta ngakanikarei nguna ekanisa. Kingolek iyong ekitiyae ngolo ekuwuam. Alosi ayong akitapa ngun iwadio, anakibosi a ngina ationon. Teyong, ekitiyae ekuwuam. Ngalitare ngakanikarei; elimorito abongun a Kristo, ngikaru amiat eroko inges nyebuno.

114 Nai, anupito ikec. Anupito bo ikec nyo? Anupito ikec Akuj Joova. Nyo ice bore anupito ikec? Anupito ikec ebe amuronot ngina asegan emaikina tolemuna. Erai ngun kire. Ka etusubuna ikec ngulu anupito ebe ebunit Emesaya, narai alemunito emesek ikwa amuronot, mere-ca?

Tokona, nyo ikienikinit nen ebatistaot a ngolo esaa epei; toriup pa kitiyaete ibore nginipei ngin. Erai ngun kire.

Nyerono, tokona inyo atiaketait? Ngisreal lu alokwap ekamukut, elemunito amuronot nginapei ngina alemunito ikec ane, kilipete Akuj nginapei ngin. Iyong ngitee Nginikoleti-a? ngakinyalet! Kingolk ngun? Nyitee mono iyong ngulu ekuwuam a ngolo akire-a? nyo akec atiaketait? Epei kec atupito ngayuneta! Ngoloce etusubuna erai akitusubuna, ngoloce atupito ngayuniata.

115 Ibore nginipei ngin iges itiya ane, atukot a Nisan; Nginikoleti, Ngikristo ngulu ekuwane. Tosodi Ekuwuam Ngolo Akuagan abonguni ebal, "Eyai iyes akititatam a Balam kidding kus."teyong-a? "Ka iyes... aremokino ayong ngitisico a Nginikoleti, kapei ka akitatam kec, narai erai akiatam a Balam a ngolo abu kitatam Ngisreal adiakar." Ekokini inges itiya ngun ai?

Tosodi ani elosi iyes akilam ngitunga ngul, temari Akuj, "Aroci ayong a ngayep kon; emam nguna ilimuni iyong mati nguna akalimokini ayong iyong. Nyipedori iyong akilam ngulu adau ayong akiterereng."tosodi nai inges akingoliar kwap ama.

Ka kingolek ngolo kesosuai lo! Okoi, olemasi iwon ikec, teyong. Kingolek kare Balak lo ekangan, ekapolokiniton ngun datang, tolimok ekaduaran aliokon ane, ebe, "Tolot kwap ama ido kingolek ngakausinei kec."

116 Epite ngol iges eminar ekanisa ngolo apolon alimonokinia ngicario ka Akuj lu. "Iyeni iyong nyo? Ayeni ayong ipei kec. Edia! Iyeni iyong nguna itiyat inges-a? titiyat nu ka kwa. Ngipentekoti ngul. Kire."Okoi, nai arai toyeni iyong ngua akire nguna ikamunito ikec, nai ca ngabaruai ka ngiboro isililigeta ngun. Nai kediaka Epentekoti ngolo cicik edio saa datang, ido kingolek nai iyong epite ngolo ecelunia ebuku datang kan ngun. Kire. Eee, malim.

Nai, tokona toriup, ebal inges, "Kitek iyong ngakausinei kec, aronis kec bon." Temari Balam, "Eee, engolekini ayong ngakausinei kec, ebe nguna aronok bon nguna kitiyato ikec. Nguna alosi ayong etic ngun, abuni ayong akitere aminiu kec, amamukau ajokis kec." Narai anikite inges amamukau ajokis kec bon, amamukatar ikec. Iyookino ngun. Etiyato iec adioronis datang alorua angul. Nai nguna abu kipiyo inges akingolekin, abu kipiyo akingolekin Ataba ngina aramitai, emun ngolo suat, alelian ngina Ekabaka ebuni nenikec, a ngaleu, ngayuniata, ngaumonokineta, ka epir ka akim ineno alokidiam kec.

Ekaduaran ngolo etumudukanitai ngol mam pa apedori a kingolekin idio bore. Mam, malim. Nai ayai inges elimorit ewai kec ngolo aronon bon, "nyerono, ayeni ayong epei ngolo abu toemia aberu a ngoloce kile. Ayeni ayong lo, ekokoit ngisilinga ngice."era ngun kire. Erai nguna kire. Acamuni ayong ngun; nai apot ikec toriamut ipei bore kama, nai emam idio bore ngini apot ikec tolimut kan ngun. Teyong-a? aso eyai inges alimorit ewai ngolo aronon bon.

Nai abu inges tema, ebal Akuj, "Tolim nguna bon abala ayong iyong." Ka tolmari Balam Lokuwuam, todoikini akitanyunet; ido akilo akilam Ngisreal, abu inges kiterereng ikec. Amen! Ayai inges nen.

117 Tokona, arai totacakinite Akuj...kori ido tokier edin, ngiboro esukul a ngolo asiniya, ka neni itatamere ngipadare, ka Ph.D.'s ka D.L.D.'s ka, okoi, ngi D.D.'S datang...mam ngace, araibo nai torimarite inges ngun. Teyong-a? Nai abu toker ido dang kitereng ngituna ngul arerengu, narai Ekuwuam, ebasi ikec... Ekabaka ebal, "Toyakaun Acela Ekabaka nakabi." Nyo? Nyo? "Ekabaka a ngikakuag." Ewu ka alakara! Ngina ai nyo? Ace pugan.

Eketodikini ayong iyong atemar mam pa arai ikec ngika edin. Icमित iyong ayong etic ngun-a? Kinareu nai egirak akigiret a nguna a ngun kwap ne. Eee, malim. Kidareu eketodik atemar parai Isreal...ongasi Ekimar, ikoetere iyong iyenuni atemar parai Isreal. Arai ikec...tokona, Moab arai edin ngolo apolon. Elosio iwon engolekisi Ekimar 23:9, ageuni ayong alogaet a ngolo 8:

Ka...ekokini ayong-ekokini ayong elami, (ebala Balam), ngulu nyilamit Akuj ai? Kori ekokini ayong etepegi, ngulu nyitepegit Akuj ai? (Uui-uui.)

Tokona nai topupok nguna...nguna abu inges tolim:

Narai-narai tar alokidiana ngatabab engolek ayong inges,...(Erai ngol Akuj. Mere alokwap ngayona, nai alokidiana ngatabab. Okoi! "Akongu keng eyai longole, ka ayeni ayong ekete inges ayong,...(Amen! Mere aiwaice...alokaku ngayona ikotere iyong itee ngakausinei kec; "Abu ayong engolek ibore dadang," ebala Akuj.)...alokidiana ngatabab engoleka ayong inges, ido alokamukumukui engolek ayong inges: Eee, kiboyoto ngitunga bon, ka ngimarakin kapei ka ngibukui.

Ngunerikakinete ngun? Parai ikec edin, "ngibukui."Okoi, arai ikec ngikalotok, kiboyete aloemai, nginyelanotin, alokwap ekona kerot, etaun ngolo cicik. Tobongu kaku, akipanga, aponi kimasar ikec kinga; narai acमित Akuj ikec alosit iwaice. Teyong-a? ngikalotok! Kire!

118 Kama alojamaika, nyeluana, ayai edokito ngolo asiomit edin ngolo awoui anen. Ido otemari ayong, "Okoi, otakoi epite ngolo esirerengitor Ekapolon ekanisa a Ngipentekoti a ngulu kolong: amam idio bore." Otemari ayong, "Arai ca ikec ngikalotok bon, iwagina."

Temari inges, "Oitakoi, Lokato Branham?"

Otemari ayong, "Eee, lokato." Tomina inges; ejok lokato.

Ka temari inges, "Aमित ro ayong akidodikin iyong atemar idiakarit iyong."

Otemari ayong, "Okoi, alakara ayong a ngun. A ngina paki acमित ayong akingolekin neni adiakaritor ayong,'narai eyeni Akuj ngun; ngacमित ayong adiakari." Otemari ayong, "Anikadiakarit ayong, kire jik acमित ayong ayenun, lokato. Alakara."

Temari inges, "Kiyatak iyong akitopolorit ngitunga a Pentenkoti ngul."

Otemari ayong, "Eee!"

Temari inges, "Itiyato ngul adiakaret ngina apolon, ngina agielariata ngiboro kec." Ebala, "Ani ebuni areyo, amamukatar ike tar ere ngolo ngopot. Amam nabo ikec adio kibosit ngina lotot, ka erimete ikec ca erai akirim."

Otemari ayong, "Kire jik acमित ka Akuj."

Temari inges, "Kanyo?"

Otemari ayong, "Arai toyakatatar ikec ere kebongorito, nai ayai ikec alosit ane tar ama, akorari emut, ngiwaitin dadang, ebe adolu Ekuwuam Ngolo Akuagan. Nyibala ayong ebe adiaakanari Akuj. Emam nyediakanari Akuj. Eyeni inges epite ngolo itiyaa. Apot ikec togielasi ngiboro kec toraunet ngikalotok, ngulu ekorete emut ngiwiatin dadang." Ido temari, "Emut aberakinoi kolong akorar nakwapin dadang anapakio a ngun, ngikalotok ngulu apot ikikobakis iwon dang Ekuwaum Ngolo Akuagan." Ngitunga ngul mam parai ngulu edi kedio. Teyong-a?

119 Tokona, totamunito, edin iges eyai Akuj a ngarit, "Ngulu imidikina nakitatam a Balam."nyerono, tosodi, ani ipiyori inges akitolomar ikec lodin keng, iyeni iyong ngun abu Balam kitiya-a? tokona, topupok eyok, eyapun iwon nagetakinet. Tookona nyo abu Balam kitiya, abu kitiya ibore nginipei abu atukot a Nisan kitiya. Iges alosikinet ebakar inges, "eyai iyong akitatam a Balam k angina a Nginikoleti."

Tokona, Nginikoleti iges ngitunga ngulu apot tolomut kinga ido tocamito ayeun arioget ka-ka ngace. Ngina, enyetakini...ngiyai eyenete Akiyookino kalim ayong, "arioget" Akiyookino ka Akuj nggina akire ngin. Ka apot ikec toyeut arioget ngina abu topolor anakwap. Ka inyo pot ikec tosubut? Arioget "Ngina imorikinit dadang." Akwap dadang, kimorimorikin, "Ngiboro ngulu cicik lu emaikina apot dadang lokanisa epei." Tokona, ani kiriup iyong. Oko, ayong...torubak iyong ilosi kingaren.

120 Kingolek! Nyobo Babilon? Ngai ekageunan Babilon? Nimrod. Nyo abu inges kitiya? Abu todokok ere ngolo apolon lotaun, ido kitatacik ngitunga keng dadan occur lotaun. Arioget! Akisiakinet keng ngin. Kire. Todoluni ne nanyameta ekanisa toyeuni arioget nabo, ido kitolomari akwap dadaang toma keng. Ka ane ebokoi, "Akerimon ngina abu kitamat akwap dadang kan epini ngolo adoteu keng." Elomi keng ngolo etiyai inges, tobala erai inges "Akristoit" ido a nguna aimore a ngini ikoni nen: ngikisila ngulu alimunitoi, ngikitaboi ngulu a ngakilipasinei, ka ice bore dadang. Tosodi tolmunete nabo ngulu a Protestan, ibore nginipei, etorito lokukusi keng pei.

121 Ejuak dadang, eloto kingaren iwadio tokona. Ejuak dadang. Ejuak dadang. Ebal a inges tokona, ebe, "Erai na akitatam a Balam."

Tokona, nyo abu Balam kitiya keyenu atemar emam nyepedori inges akilam Ngidwe a Isreal? Abu tolimok Balak erai ca alosikinet ngina ajokan, noi, inges akijaun ngitunga lu nasuban nguna ka akuj. Ayakatar ngasuban nguna apolok kidiama ama, arai ikec...neni abeitor ikec akiuakin. Ka ikec...anyaritari ekimomuor ngol "Ekimomuor a Baal-p-e-o-r-I, Baal-peori." Amaikina ayong p-...eori, Baal-peori. Arai ekimomuor, akima.

Tosodi Balam atemar, "Tokona, akalimokin ayong iyes, ebuni Balak, alimokin iyes atametait ngina ajokan. Anica bon...kerai iyong...Akuj emam nyilami ikec, ikote dadang nen, a ngun akalimokin ayong iyes nguna kitiya. Emam nyepedorio iwon akilam ikec; nai ani ca kipedorete akisukuyun ikec tolomut toma, kitorotokis iyes ngiboro dadang alorot kus."

Kingolek, kire jik, kire jik nguna abu Kostanate kitiya. Edolito jik! Iges alosikinet erakar "akitatam a Balam."

122 Inyo apot ikec kitiyata? Apot nai...abu akitatam a Balak tolom Isreal. Ido abuni tonyarai Ngisreal dadang lokimomuor ngol, akingoridauna ngina ayakatar ikec. Oitakoi, ekimomuor ngolo apolon, toyai kidiama nen tar abolia. Ka ngina adokariata kidiama ama, kanyo, apot Ngisreal lu kingolekis akibuses a ngitunga a ngul, ngaberu a Moab nguna anapito nganapito nguna isupete. Eee, mam nabo pa ekote ngapesur kec nukama. "Okoi, ebusak kwa nooi. Oitakoi ayong! Epite ngolo anapitotor ka, okoi, epite ngolo edodiunotor kwa neni kec." Ka apot ikec tolongasi erai Alomar, togeunete elomi. Ka ayeni Balam ebe mam nyilami Akuj ikec, arai inges ayar ikec alorot a ngolo edin ikotere nai anyuyura ka AKUJ emunyari ikec; kimiek tomunya Akuj elope ikec, bon kesitugak ayong ikec alorot a ngolo ka Akiyookino.

123 Nginapei ilomunia iyong kinga ido tolot alomar lodin akilo akijaun ebatisimu Ekuwuam NgoloAkuagan, ituwana iyong! (mere a nguna kon, nai ane, alosi ayong akisinaun ngun iwadio.) Ituwana! "eyai iyong ekiro," ebal a neni a Lutha ane, ngolo ka Anyamet a Sarudio. Apolou a Sarudio "etuwaniit." "eyai iyong ekiro ebe iyari, nai ituwanit!" nguna ebal a Akuj ngun. Eee. Teyong-a?

Ka kedaut akilom alokuwuam kama, todokori ekanisa a Lokuwuam aNgolo Akuagan lodin, toraunet ngikatuwak. Eyakai iyes nen. Ngun iges ebal a Ebaibul, nguna ebal a Akuj, iruoro lokanisai.

Tokona acmit asiomakin iyes idio bore ane, ebe ayong...

124 Ido Akuj, anu abu inges kitiya? Ekaku kitiyata lu ibore ngini aronon en. Aloma robo kec, abu Akuj tomunya ngalipio ngatomoniomuon a ngiarei alotoma epei saa; ngalipio ngatomoniomuon a ngiarei, a nguna elomi. Ido anu bo elimitere ekanisa ane? Elomi ngolo ekuwuam, ebe ilimorit iyong atemar irai "Ekristoit" ido toroko iyari iwka ngakwapin. Okoi, lokato, toriam Ekuwuam Ngolo Akuagan! Tolom kinga anakitatameta edin a nguna ngorok ka aloboro a ngul...anen ituwanit iyong; aeo nganupeta nguna a Ngiyakia, kori ngadi nupeta ca dadang, ka alimun akilip adio ngina igiritai lokitabo, kori ibore ngin. Nyelimokinitor Yesu ngikasiomak keng abongonokin akilip ngina ilipi inges, ebal a inges, "Kilipa!" Kilipa! Ejuak dadang.

125 Tokona, ekimomuor ngolo a Kostanate, ikwa Balam. Tokona kingolek. Ikwa ikimomuor a ngikapir a Balam, Konstanate dang ayai ekimomuor a ngikapir. Ejuak dadang. Ejaunitai Perugamo dang. Ido toriup tokona nu...

eyai ayong idio bore ne ngini egirakinit kwap ne, alosi ayong aisikin ngun bon tokona. Ejauk dadang. Ejuak dadang. Ekatakinit ayong akikamun nguna egirit ayong ne nguna...eyai ibore egirakinit ayong kwap.

Aponi kijaunai Perugamo. Ejauk dadang, aponi kijauna ikec lokimomuor ekaku kedaun akiriamun ngina a atukot a Nisan. Aponi kijaunai lokimomour ngolo kakiporo; apolou keng, "akolong, akilip akolong," ngina arai akuj a ngikapir; ngina abu toritari ngirua kelap 21 elap a ngitomon a ngiarei, aparang ngina aurianan alotoma ekaru. Ido ngikaru...ngirua ngul mam nyilokokino paka ngirua 25 elap a ngitomon a ngiarei. Ngakwapin dadang inuminumete ngun, akolongit ngina edounere akuj-akolong. Akolongit edounere akuj-akolong iges akolongit ngina euriana alotoma ekaru, 21 elap a ngitomon a ngiarei. Ka idio tunganan dadang ngini esiomit ngiemuto a ngikitabo ngulu a nyamet ekanisa eyeni atemar ilipete ngakwapin anakolongit a ngin. Erai ngasuban.

Mam ngace, ayakatar Ngiromayon dang...aya ngaboliasio nguna apolok, ngaboliasio a Roma. Ngiyai engolekinitotor ngun ane, adio ca dadang, nyeluaka ngirua ngul, ayakatar kinga? Ben Uru! Teyong-a? tokona, ngaboliasio a Roma; ngun iges etiyaete ngulu a Roma akolongit esabit ngin, akinumunum akidounio akuj-akolong. Teyong-a?

126 Ka tokona...alokidiama kama aya ngasuban ka a ngaritai Nginikoleti dang toma kidiama. Okoi! Nyiyookino mono ngun-a? "Akitatam a Balam ngina eyai tomakon." Teyong, elimokinitai Perugamo nguna ayakatar inges, atukot a ngitunga. Anen apot totamakis ebe...Nginikoleti lu apot totamakis ebe, "Mam

ngace, tokona nyeroko ngun. Erai ngol ekimomuor ngolo apolon ngolo inuminumio a ngolo karu-a? Eee." Aso a nguna ka akijaunio a ngina abunit anen a ngolo ebokoi ekapolokiniton ngibicopuo, kori ngolo ca dadang, ka idio bore, apot kitaraut ngun ibore ngini erubakini elosi ngaren; ayaun adoteu, ayaun elomi, toyeunete ekanisa Akatolika; ngolo erai edin a ngiprotestan dang erukitos kec, arioget. Emamukar Akuj adio rioget, ka eremokino tar ekiro ngol. Ngun iges ebala Ebaibul.

Ka ani itiyakinete ikec ngun, nyo abu totakan? Apot ikec nai temasi...amaikina toyakatatar ekitiyae ekuwuam, a ngun apot kilocokis (Ekapolon Yesu) akolongit akidounio a Lokoku ka Akuj alolap a ngiomuon (ngolo eyenete ngikasioma dadang nguna ajuak, ka idio tungaanan dadang ngini eyai apukokinio ekuwuam, ebe idounio inges anapakio a nguna eyakae ikwa ngina iuriyere ngimesekin ka idio bore dadang eurio: elap a ngiomuon.) tocakunai nabo paka na 25 elap a ngitomon a ngirei. Ka eroko ilipio ikwa Krismas, tokona arai Santa kilaudia. Ka nyo...okoi, kisionite. Teong-a? akitodol ngina tokona eyatakinotor ngasuban a ngikapir kidiama ngun. Dadang ngun. Iyai yong nen, ikijaunitai, Balam. "Eyai iyong akitatam a Balam toma iyes." Engine eyai nen. ( Okoi Akuj, topukokinai, Papa.) teyong-a? akolongit akidounio ageun elap a ngiomuon akitodol...

127 Tokona, ebasi ngulu a ngiemuto ebe "ngisudai dadang ebe edounio Yesu alolap a ngiomuon anapakio a nguna elibunia adio kiyar dadang." Nai elocokin arau 25 elap a ngitomon a ngiarei, ngarua ngakan kelujar (teyong-a?) kelujar akuj a ngikapir, ikotere imorikinite ngasuban kec kapei: akapirionut ka Ekristaone kimorikina. Erai ngun kire. Iyookino ngun. Ka ngiprotestan ngulu ecamunete erai ngadwe a toto akaloman. Ikotenen jik.

TOKONA, ikigarak iwon Akuj orautu ngiketepegak aremokin nguna nyiyookino. Teyong-a? Okoi!

128 Ido akitolomun nguna ekuwuam alotoma ngun, iyeni iyong nguna a bu ebicop rema-a? ebala ebicop, "Eyakare isua apedori ngina kitiyaet nu narai erai inges 'akolong ngina akiyookino.'" Eeca! Okoi, apot ikec toriamut akipany, emaikina ikec toriamut ekitiyae ngolo ekuwuam, kingolek iyong. Nai nyepedoro...

Ebala Ebaibul, "Anakiro a ngisudai a ngiarei kori ngiuni torau ngina kirot dadang ngina itongogogorio." Ebala Akuj alotoma ngun, ebala inges nen ngaruatin ngauni. Ani kecemit Akuj akitongogo ibore idio, abu ya Petero, Yakobo, ka Yokona; alotoma idio bore dadang ngini etiyai inges, ikoni nen anakigiret adadang. Erai kire ngun.

Nai, kinolek iyong, ngiboro ngulu cicik ngul emaikina kitiyakin ikotere erauni ibore ngin. Ayeni Akuj eroko akwap nyepetakina. Nen iges ariamunere, ekitiyae ekuwuam, "narai erai inges Lokoku ka Akuj, elemario iwon akolongit akidounio akuj a ngina a ngikapir ido etarautu akidounio ngina a lokoku, ido 'narai erai inges 'akolong ngina akiyookino.'" Oya! Oya! Iyeni iyong, eroko ngiprotestan ebongete nen, ibore ikwagin. Kire, ebongorete, elemarete anakigiret ido kilocosi iwaice. Okoi, oitakoi kare! Ayong...apei nakikat mono ane. Ejuak dadang.

129 Eyai ne ipei bore ngini acamit ayong alemun. Oloto mono nasalunet ngina ekek alo katipei. Ikitiyakini iwon ngu-a? Eee. Mam ngace, kire eburuburakini ayong, katipei tokona, ka ibuni iyong...elosio iwon alemunun ngakiro nguna kulepek bon. Ejuak ngun. Eyakai iwon ai tokona?

Nai...ngiboro ngidi...ayakar ayong...akaremokino iyong...Balam,...

Ejuak ngun, ariam ayong ngun.

Aso iyakar iyong dang...akitatam a Nginikoleti...

Toki;...kemam abuni...ayong...katipei, ido...eketigikini iyong ke kileng a ngolo akituk kang.

Inges ngini eyai akit, kiira inges nguna ebala ekuwuam lokanisai;...

Oitakoi kare! Ngina etiyata ngulu a Konsnate ngun, arai...ngina asipokiniata ekimomuor ngolo apolon lo. Abu ayong-ayong...ogeuni alomun anen; alosi ayong akidareun eroko mono ayong nyesioma ngun 'narai erubakinit Ekuwuam Ngolo Akuagan ebongonori kaku, iges alosikinet ngina etiya ayong nguna etiya; ebala, "Nyikamuni ngun nabo." Teyong-a? kingolek elo abongu! Uuu-uu, uu-uu, uu-uu. Ejuak dadang. Alosikinet...

130 Kedaut ike asipokin ibore ngini apolon en, (Acamit ayong alimokin iyes ibore ngini abu totakan ikotere iyenuunete iyes.) nen iges edounere ngulu ebasi alunyari ngikaru aliput. Narai abara ekanisa; abarit nooi. Ido arai ng obo? Ngolo kapedori. Apol akilo akwap; akwap kapei ka eknisa apot kimorikinos.

Tokona, Akuj ka apugan-a? ka mam mono pa abala Yesu ebe epote...ngibukui ngul dadang a ngipei pei erai ngulu keng, abala elimokin Yesu, isingolianakini inges ngapukasine ka akwap, ebala, "Ngun dadang erai nguna kang. Etiyakini ayong a nguna kec idio bore dadang ngini acamit eti." Ido nai kimorikinai Akuj ka satan iwapei-a? Okoi, emam nypedori iyong! Kire jik, emam. Alosikinet arakar apugan arioget ngin. Mam nyerai Akuj, ngariogeta nu kire jik mam, nyipedori iyong ngun.

131 Nai ayakatar kolong, ayai ekanisa kec ngolo abokoi Ekristaeone; eyai kimorikis kapei ka akwap, ebuku a Roma ka apugan keng, dadang. Arai ebicop ngolo apolon anen inges apolokinit dadang, ngolo arai Boni...ekaku a ngarua a ngadi tonyaratei inges papa, nai arai sek inges ebicop eroko. Ido nai Bonifas ngolo III inges abu torau papa ngolo ekingaren.

Tosodi ani ikiyenu ebe ane eboi nai inges ikwa paapa ekapolokiniton...akuj kec, alotoma akuwan. Eyakatar e=alitare ngina apolon. Abarito noi. Eyai ikec apedori ngina apolon, ngalitare nguna edukotoi egold, ido kidelesitetei, ka ngace dang, ngiwaitin dadang. Ka ayakatar ngikanisai nguna apolok. Apolokinito apugan. Ido iyeni iyong inyo? Abu akirot tolom anen "ngikaru aliput," ebe ebe ngakiiineta kec dadang neni a ngikuliak aYudea, ebe, "Aisiki Akuj ikec" (nguna sek abla inges emam ngakaesikini), ka ikatakinit ayaun ikec lokaru aliput eroko abunore Ekapolon Yesu. Kebu Ekapolon inges nai eyakaunotor ngikru aliput.

132 Nen inges edounere ngulu ebasi alujnyari ngikaru aliput. Iges apolou nyelimonokiniata Ngikatolikai abonguni Ekapolon Kristo, paka nakolongit na. "erai nguna ekanisa bon. Erai lu ngikaru alipit. Ekanisa inges ikamarit ngiboro dadang. Ikec nu." Teyong, ebe aluyar ngikaru aliput (Oitakoi kare!) eroko abongun Ekapolon Yesu Kristo. Apot nu todolut paka ngina ekamaria a Konsnate akisiakin 312 ka-ka...A.D. 312 paka 606. Tosodi nai Bonifas III araun papa ngolo ekingaren kori ebicop ngolo epolokinit ekanisa dadang etianeni etia.

133 Anupit ayong ebe irikakinio iwon ekek lo. Ido nai abuni ayong akiting ngun. Epuro Akuj. Teyong-a? Tokona, abu ayong oting anakikat apei bon. 17 ngulu cicik:

Inges ngini eyai akit, kiira inges nguna ebala ekuwuam-ekuwuam lo kanisai; inges ngini ilouni ainakini ayong inges akijam...mana ngina iwaitai, ka ainakini inges amour ngina akuagan, ido namoru kigiritet ekiro ngolo kitet, ngolo emam itunganan eyeni mati ngini einakinio.

Ipedori mono kona yiong akidareun paka akuware ngina taparacu, kori toriam tokona-a? [Tobongokini atukot, "Tokona!"-Ed.] ejuak dadang.

134 Papakosi ngolo Anakuj, elipi ayong ebe inakini iyong ngitunga amisikin tokona, a Lokiro Ekapolon Yesu, ikotere emisikinete ngiwaitin dadang (ka dadang neni edolete ngatepua), ikotere eyenunete ebe alimunit ayong nu narai erai akilocunet ngina Eumokina ngina ikinakini iyong ayong. Amen.

...inges ngini ilouni...

135 Ibore ngini ekingare ngini acamit ayong iyong tomisik: ebe ngalimonokineta nu dadang mere ekanisa elimokinitai, nai neni emalaika ekanisa. Kingolia kaku ama, ngolo ekingare, ekanisa kepeso-...neni ekanisa... nen ke...

Neni kemalaika ekanisa kepeso...(erai ngun kire-a?)

Ejauk dadang, anyamet ekanisa a ngolo etupakini, 8 ngulu cicik:

...neni emalaika ekanisa a sumuruna...

Ejuak dadang, ido 12 ngulu cicik:

....neni emalaika ekanisa a perugamo...(iyookino ngun-a?)

Emut elimokinitai lokarikon ekanisa. Akuj kingarak ngol ngolo enyouni aloemut alo! Nai elimokinitai emalaika, ka emalaika ayai nakan keng dio arai inges elope epukat ngol, ainakin inges apedori dadang ngina ebuni anenikeng, anakan keng a ngina aloteten. Eya ikec dadang nakan keng, ikote nen, eya ikec napedori ngina eumokina noi alokwap ane; narai erai ikec akica aneni keng, ainakin akica nanyamet ekanisa a ngol. Teyong-a? "Neni emalaika ekanisa." Einakinitai etop (ngolo ka nyamet) ngolo emukiana. Ikamunete nai ngun emalaika pakelimonoki inges Akirot. Erai ngun kire. Ka emalaika ngol eyai inges abongonkin alotube.

136 Ngiyai anen etamunito anyunet ane mam nyeluaka ngirua ngul...kingolek ne. ani apero ayong alokitada, buni Ekuwuam Ngolo Akuagan; ido nai ayong akingoliar kaku, ayai akaberu lowai ye. Ido ayong dang ayai nenipei nen, ido nai ayong alosit kingaren ama, ka abu engolek ngituna ngul dadang. Mere ca itamunit iyong abala neni-a? iyes dadang iyenete. Teyong-a?

Tosodi ayong atemar, "mam ngace, erai ikec...?"

Temari inges, "Dadang erai ngulu kon."

Otemari ayong, "Mam." Erai bo kec ngamilionin. Temari inges, "erai ngul ngulu ibu iyong kibeledi."

Ido temari inges, "eyakai isua ne akidarit abongun Ekapolon."



137 Otemari ayong, "Acamit ayong dang akingolekin inges."

Temari, "Emam nyipedoru iyong akingolekin inges tokona, nai"ebala, "katipei ebuni. Isua dang idaritari Inges, nai kebu inges, ebuni mono nenikon. Ido ikitubokinio iyong kan emut ngolo ilimonokini iyong, ka eraunio isua ngulukon."

"Mam ngace," otemari ayong, "apolou keng ayong iges ekekamunito lu dadang-a?"

"Isua dadang!"

Otemari ayong, "Mam ngace, idio dadang...?"

Temari inges, "Ikidounitoy iyong irai ekarikon."

Tosodi ayong atemar, "Mam ngace, idio tunganan dadang ikamunito-a?"

Temari inges, "edio kariokon dadang."

Otemari ayong, "Anibo ekakuag Paulo?"

Temari, "Inges dang ikamunito nguna ka nyamet keng."

"Mam ngace," otemari ayong, "Ayong dang alimonokinit emut ngolo ebu inges dang."

Tosodete ngamilionin a ngitoilon acelun, ebe, "Neni iegunitere isua dang nen!" [Temari atukot, "Amen!"-Ed.] teyong-a? nen iges iyai iyong, "iegunit."

Tosodi emalaika ka Akuj, eyakia lo kanisa, ikamunito inges ngakiro pakelimonoki inges Akirot. Ejuak dadang.

138 "Emanu ngina iwuitai." Oinakis akilocunet ngina ejok lopite dadang ngolo ikipedoria iwon. Nyo ewuokinit "emanu ngolo iwuitai?" emanu ngolo iwuitai iges emanu ngolo ingadariatai nakiboisi ace...kori amukati ngina emam ngakinyalet, alo Baibul, ngina arai ngina a ngisasadoti bon. Ngiyai eyenete ngun? Teyong-a? tokona, mam parai a nguna...eyai amukati dang ngina katukot, nai ayai amukati ngina etegelikina a nguna esasdoti. Iyookino nguna-a?

Ersi na amukati ngina itegelikina, amukati ngina itegelikina, emanu ngolo iwuitai. Nyo ngin? Ngai emanu yok? Kristo. Ejuak dadang, Yokona ekakuag, ekek 6, 48 paka 50 ngulu cicik, kigiri iyong kwap. Ebalu Yesu ebe inges erai "Amukati ka Akiyar ngina abuni aneni ka Akuj Anakuj," Emanu.

139 Mam ngace, nyo "emanu ngolo iwuitai"? emanu ngolo pa ainanakinio atukot. Apukokinio abukokin nen emalaika ekanisa, apukokinio ngina ka Akirot. Teyong-a? Apukokinio ka nyamet a ngin adaun ainakin emalaika ka nyamet a ngin, narai iwuitai alokalalak, ido apukokin kaku (emanu) neni...emalaika ekanisa. Teyong-a? iyenu iyong-a? erai apukokinio ngina epol noi ngina erai Kristo elope, kori anyarao ngina alokidiana.

140 Aumok erai keripunit Lutha ngun? Aumo erai kitiyat Wesili ananyamet keng? Tokona, iyeni iyong, ekanisa mam tar pa akerito ngikiliok ngul, mam parai ngikakuag anenikec; nai arai ikec iges atupito ngakitayuniata. Apot iec tolemut ngibicopuo kec, ka ngice, tokera ngul.

Kanyo, kolong ane, abu aberu tolot alemun Akiyar Ekakuag Matin alokitabo a ngolo a Ngamusugui anakinganaet. Ido ani...ebala inges, "Ekakuag atin."

Tosodi ice tunganan alemun, ebala, "Mam okoi tar pa ayennen inges tar aloemuto, mam pa emariati." Teyong-a? akitodol akolongit na; nai Akuj eyakar ekiro keng, eyeni Akuj atemar nyaibo inges.

141 Teyong, atiaketait ngin. Ice tunganan ecamit ekiro keng aiwadio anen ebi epol, nai ngitunga ka Akuj mam nyecamito ibore kangin. Mam nyecamito ngiboro ngulu apolok, ka adio polu; ecamito ikec arakau ngulu itiditeuna, akitiditeuna ngin. Ikwa ca ayakatr kolong. "Inges ngini itiditeun itopolorio; inges ngini itopolor itiditeunio." Abu inges kitiditeun bon. Nyicamit araut ngolo epol aiwadio; tocamunite araut icarioit, nai torai ibore ngini irai. Teyong-a? kitiditeuna alokingaren Akuj, kitiditeuna bon anakojen kon elope, idio tunganan dadang eyai kidiama kon. "Torau ngini epol eketiyan alokiding kus dadang."

Ngai epedoru apoloori adepar Yesu Kristo ngolo abu tocakun kwap akilotar ngikasiomak ngakejen? Ekelotan ngakejen, abu inges torau. Akuj ngolo Anakuj, ekasuban kwap ka adis, ilosi ngakejen nguna a ngora nguna a ngikecokak ngikolia (Oitakoi!) ka akitambara ka ebala, ka apuwa ngina kerot, ngina atuauniete ngilowi kec kidiama, tosodi inges kilota nguna dadang; ekelotan ngakejen, nguna arai inges. Ido nai iwon otamakis, "ikirai iwon idio tunganan. Erakai iwon ngidokitoi, ngulu e Ph.D., ati-ka-ati."Okoi, ayong! Pakoni Kristo nen. Mam ngin nyidodiyarit amina...Yesu Kristo ngolo minat. Abu torau eketiyan neni a dadang.erai ngun kire. Ikitatamik iwon akitayunet ngina emaikina iwon etiyakinete ngulu ce ikwa etiyaa inges neni yok. Okoi, Ekapolon kang ngol. Nyo itaraunit inges ngolo apolon, narai abu elope

kitiditeun bon. Teyong, ngun iges etaunete inges ngolo apolon.

142 Ariamunitor ayong ajokis ngina ka akiriamunun ka ngikabarak anakiyar kang, ka ariamunitor ayong ajokis akiriamakin ka ngitunga ngulu ebasi ikec ikipolok. Ekile ngolo apolon ikinakini iyong dang ngini ce akitam ikwa ngini apolon ka erai inges ibore kwagin. Teyong-a? akiriamun ka ngikabakai, ka ngice dang, ka ngitunga ngulu epolok kire. Ka akiriamun ka Ngikkristo ngulu ejamito alokwap, ngulu enapito ngadomei, ka ngiboro ngulu ikote nen. Ka ngice kec epote nalitare ebi ngabokiso ngun enyamuna ido nai...Teyong-a? Okoi, ayong! Mam ngace, eluaka ngun...ejuak dadang.

143 "Emanu ngolo ewuaitai," ibore ngini cicik ngini itegelikina. Inyo itegelikina? Mere ice bore ni... ngarerengisio ngun Ekuwuam a Ngolo Akuagan-a? Okoi, mam, erai ngol kan atukot dadang. Nai "Emanu ngolo iwuaitai" arai apukokinio ngina eumokina noi'narai amaikina inges akitatam ngoloce. Teyong-a? a nyenut ngina a ngakigiret, ikotere itatami ngulu ce. Emaikina inges kikoni nen. Iyookino ngun-a? emam ngipedori iyong adepar keyokon kon. Totamunite ngun, teyong. Ka a ngun...narai erai inges ekoyokon ngolo ikitani iyong. Ani krei inges ekeyokon, emaikina toyeni nen eyai emanu, akitania ngamesekin. Iyookino ngun-a? Tokona, itegelikina iwadio. Ido kingolek nu apei dakikat bon, apukokinio, emanu ngolo iwuaitai.

144 Tokona, "Ataba ngina Akuagan, eriamuni inges ataba ngina akuagan." Emalaika lo eriamuni amour ngina akuagan. Erai ngin ataba, mere ca? [Temari lokato, "Akuagis."-Ed.] Ka iyokinit inges, "akuagis."

Apot inges apei kolongit kiriamunos ka ekiro keng arai Simon, ido abu inges kilocok ekiro keng Ataba, "Petero." Kanyo? Eyakasi inges ngingaeta. Erai ngun kire-a? abu kilocok ekiro keng kitarai ataba. Erai ngun kire-a? Ayakar Petero ngigaeta narai inges atingit ngigaeta ngulu apugan.

"Ekiro ngolo kitete, ekiro ngolo kitete natab na ngolo emam itunganan eyeni mati inges elope.'eyeni elope ngai inges, nai emam nyelimokini inges ngice. Teyong-a? teyong-a? emam itunganan eyeni nguna keng. Teyong-a? eyeni Petero ebe ariamu inges ngigaeta, nai emam ngigolekinitor iyong inges epogar ngun. Teyong-a? ngitunga lu ngulu epogasi alopote a ngoloeyakatar ikec emam erai ngul ikwagin. Uu-uu, uh-uh. "Amoru ngina akuagan, ka toma keng toyai ekiro ngolo kitete." Mere ekiro keng elope, nai erai inges ice tunganan (Teyong-a?) ngolo erai inges elope eyeni; ngolo eyakar ataba, ekiro. Teyong, emanu ngolo itegelikina akitania ekanisa, totamunite.

145 Totamunite ngina adoikinioto nu ekanisa lo, arai anyamet nginapei ngin (esaa ngolopei apukunore ngun) ebe Nginikoleti aberar ngikulepek kingare ngina ekanisa kec, apaapa, ido inakis inges alitare ngina eyai ataba ngina akuagan kwap keng, alosiep keng, eyai alitare ngina egold. Erai ngun kire-a? Ka epesitai neni delet, ngiboro ikwa ngul, ngulu epol egielit anen keng.

Nai emalaika lo ngolo Ekapolon ayeni nyai bo inges, lokoku ka Akuj, alotoma apukokinio a Yesu Kristo.

Ka ngina asipokiniata Nginikoleti ekarikon kec ido tosipokis amour kwap ngakejen keng (Teyong-a?), tosodi Akuj dang asipokin ekarikon Keng ngolo ileleba Ekuwuam akirik atukot ngina ileleba Ekuwuam; emalaika keng; ido akipucakin inges ekiro, nai nyemaikina inges tolimonori. Emaikina kidong nenikeng elope bon, teyong. "Emam ekile eyeni mati elope bon."

"Emanu ngolo iwuaitai, amour, ekiro ngolo kitete ngolo emam itungnan eyeni mati elope bon," ka lomalaika ekanisa iges elimokinitai ngun. Ngayeni ayong atemar kebu mono kona Matin toyenu ngun-a? ngayeni nai ayong ngimalaika ngulu apolok kwi?

146 Ka ngayeni ayong lolo, kerai alo...anakwap a ngina ebunit ekaku ana katipei, emalaika ngolo akica a ngina apolon a ngolo emaikina abunore nenyok, ngolo ebuni arikokin iwon alomun kinga, Ekuwuam Ngolo Akuagan ngolo apolon, ebuni ka apedori, tosodi arikor iwon neni Ekapolon Yesu Kristo. Emam kire jik nyeyenunete inges, nai eyakaun ne ngarua ngadi ageun tokona. Itarauni inges...itarauni Akuj inges ngolo eyenara. Mere nabo elope iteyenari bon. Idodiyari Akuj ngolo keng bon. Ngun iges ebal a inges ngina ayakar Yesu ne nakwap ka mam pa ayenete inges, teyong. Ebal a inges, "Ani pa ketiya ayong ngitisico a Papa kang, nyikinupa nai ayong; nai ani ketiya ayong ngitisico a Papa kang, ido nyikinupa iyes ayong, nai tonupa ngitisico." Iyookino ngun-a?

147 Okoi, nyeumokina mono inges-a! ekitabo Apukokinio. Tokona, kingolek iyong nen eyai ekanisa tokona? Kingolek iyong epite ilelebar? Kingolek epite ngolo alomaria ekanisa kinga ama? Tokona, anyamet ngina eyaki iwon alomun na taparacu, kitojok Ekapolon.

Tokona, ikitimete akisiboi iyes ekaoyan, nai atami ca isisau iyong idio bore. Ka igiri dang ce kwap, ikotere ani...eya ayong ngace ne nguna alalak, neni ebi ngakariasia ngauni kori ngaomuon, nai emam ayong esaa ngolo doliat nen, ka,'narai elosi ikiwuar, ka erai tokona nganakikai ngatomkon akanikare todol...Nai iwukino isua lokitabo, kedio rot dadang, ido ikotere ikiriamuni iwon ngun.

148 Tokona, ngiyai tokona eminasi Inges a ngitai kec a dadang? Ngiyai enupito Inges a ngitai kus a dadang? Okoi, tokona, itami iyong atemar awoui ayong ane narai nyeyakai isua nariogt adio ka iges

epedoritor eruori ngiboro ngulu-a? iyong imisik tokona, lokato, kanyo ayong-ayong (akiyar kang dadang) etigit ayong ibore ngin? Teyong, arai Ekuwuam Ngolo Akuagan. Ayong dang elope emam ngamisikinit ngun, mam payeni ayong dang akitodol apei kolongit kolong. Teyong-a? Ngayeni ayong ibore ngini akainaki ayong etic ngun; ngayeni ayong nguna alilitor ayong a nguna a ngaberu a nguna nyeyarete ejok, kapei ka ngibore; ngayeni ayong ngun, nai tokona ayeni. Teyong-a?

149 Tokona, Ekapolon iges eyeni atemar eroko ngibor lu. Elu etacaun aloemuto, ido bua...Ebala Ebaibul... Tokona kingolek ne, ebala Ebaibul (eroko nyenolo) ebe epote ngiboro lu akitiyakin. Tokona, ikiyeni iwon ngun, mere-a? ikotere nai ikiruoro emut ngolo ka nyamet a ngin, ido kingolek abu kitiyakin ikwapei abalar Ebaibul. Iyookino ngun-a? Nyerono, tosodi, kedoli iwon nguna nanyamet ekanisa yok, ka nguna eduarakinitai anyamet yok, itiyakinosi jik ikwapei ebakar Akuj itiyakin. Iyes inupito ngun-a? Oitakoi! Iyes nyicamita-a...

Okoi, acamit ayong akingolekin Inges, akingolekin eret keng,  
Eponio iwon aeo a nguna ka ajokis keng a ngina a ngikaru ngikaru;  
Alorotin a ngulu a ngulu akibuses kimiek ayong ekeu etoil kang;  
Amitakinit dadang atuborosi, lore kegetakin, erauni alelian ngikaru dadang.  
Okoi, acamit ayong akingolekin inges, etek..(Ngiyai ecamito?)  
Eponio iwon aeo kama nguna ka ajokis keng a ngina a ngikaru;  
Aolorotin a ngulu akibuses kikiiek ayong ekeu etoil kang;  
Amitakinit dadang atuborosi, lore kegetakin, erauni alelian ngikaru dadang.

150 Tokona ikwapei ikimalakinor nginice ka nginie, alo ngaren ka alokaku, ka dadang, kapei ka Ngimethodis dadang, Ngibatistai, Ngipresbeteria, dadang ca:

Ikwapei Alosio ayong anakwap an, aeo olosi,  
Oki, edodiyarite ngitai kalivario...(mere lokanisa, Kalivario.) etorit longolet ngolo elele,  
Ngakuaras nguna alalak icubicubete ekatau, alotoma, ka kinga;  
Nai Ekapolon kang erubakinit akarikokinit ayong, nen keng iges agongakina ayong.  
Owua nai tokona:  
Okoi, acamit ayong akingolekin inges, etek eret keng,  
Eokinio iwon ngikaru dadang...(ekeutu ngakan yok kidiama.)...ajokis ngina akitiyario;  
Alorot a ngolo akibuses kiiek ayong ekeu etoil kang;  
Amitakinit dadang atubor, lore angetakina, nalelian ngikaru dadang.

151 Okoi, epite ngolo aminar ayong Inges! Epite ngolo aminar ayong Inges! Eumokina! Eumokina!

Eumokina, eumokina, Yesu aneni kang,  
Ekesinapakinan, Ekapolon ekisil, inges Akuj ngolo Etiron;  
Okoi, akiteyiar ayong, akidar ayong alotoma adio secit dadang ka ngilec,  
Arai kolong ayong ngolo aoliorit, tokona atakun ayong, alacun alotube,  
Akainaki Yesu alacakinio ka akitiyiaro ngina ileleba;  
Akiteyiar ayong ka akidarit okoi, anasecit kadio adadang ka alolec,  
Eumokina noi Alakunio kang, epuro ake...  
Idio tunganan dadang, tocelu noi;  
Eumokina, eumokina, Yesu nen kang,  
Ekesinapakinan, Ekapolon ekisil, Akuj ngolo etiron inges;  
Okoi, akitiyiar ayong, akidarit ayong anasecit kadio adadang ka alolece,  
Eumokina Alakunio kang, epuro ekiro keng!

Okoi, epite ngolo eumokina1

Okoi, eumokina, eumokina, Yesu nen kang,

Esinapakinan inges, Ekapolon ekisil, Akuj Kapedori inges;

Eketeyiar ayong, ekedarit anasecit adadang ka alolec,

Eumokina Alakunio kang, epuro ekiro keng!

152 Olimutu nai kaapei, "Epuro Ekiro keng!" [ Lokato Branham ka atukot kiriorikinos dadang-Ed.]: "Epuro Ekiro Keng! Ekalakunan kang! Totamunito akuware ngina taparacu, esaa epei. Akitodo. Akitodol nabo, ngina ebongunore iyes, kitiyata nu:

Yasi Ekiro ngolo aYesu kaapei ka iyong,

Ikoku ngini akiyalolong ka ejie;

Eyauni alelian, akitalakario ikinakini...(Alakara akingolekin iyes ane, ngikaitotoi, ikiterereng Ekapolon iyes.)...neni dadang ilosete iyes.

Ekiro ngolo epol egelit (ekiro ngolo epol egelit), okoi epite ngolo eboboo! (oitakoi epite ngolo eboboo!)

Akigeno ngina ka akwap ka alelian ngina Anakuj;

Ekiro ngolo epol egelit (Ekiro ngolo epol egelit), okoi epite ngolo eboboo!

Akigeno ka akwap ka alelian ngina Anakuj.

Ikwapei tokona ikisujuro ngakes yok elipa, ete ngolo esidion, kori atiaket ete ngina esidion:

Alokiro a Yesu oriediko,

Epotokis apotis dadang neni...(Ekapolon Akuj, kitangaleu lu, Ekapolon, ikwa isua...)...ikotere isua ikitanapi inges abokot,

Kengetakin awuosit yok.



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
 "...alorua angulu ke etoil..." Apuk. 10:7